


Prabodhasudhakara

——
ಪ್ರಬೋಧಸುಧಾಕರಃ

——
Document Information



Text title : prabodha sudhAkara

File name : prabodha.itx

Category : shankarAchArya

Location : doc_z_misc_shankara

Author : Shankaracharya

Transliterated by : Sunder Hattangadi

Proofread by : Sunder Hattangadi

Latest update : August 25, 2002

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ಪ್ರಬೋಧಸುಧಾಕರಃ



ಪ್ರಬೋಧಸುಧಾಕರಸ್ಯ ಅನುಕ್ರಮಣಿಕಾ

- 1 ದೇಹನಿಂದಾಪ್ರಕರಣಂ .
- 2 ವಿಷಯನಿಂದಾಪ್ರಕರಣಂ .
- 3 ಮನೋನಿಂದಾಪ್ರಕರಣಂ .
- 4 ವಿಷಯನಿಗ್ರಹಪ್ರಕರಣಂ .
- 5 ಮನೋನಿಗ್ರಹಪ್ರಕರಣಂ .
- 6 ವೈರಾಗ್ಯಪ್ರಕರಣಂ .
- 7 ಆತ್ಮಸಿದ್ಧಿಪ್ರಕರಣಂ .
- 8 ಮಾಯಾಸಿದ್ಧಿಪ್ರಕರಣಂ .
- 9 ಲಿಂಗದೇಹಾದಿನಿರೂಪಣಪ್ರಕರಣಂ .
- 10 ಅದ್ವೈತಪ್ರಕರಣಂ .
- 11 ಕರ್ತೃತ್ವಭೋಕ್ತೃತ್ವಪ್ರಕರಣಂ .
- 12 ಸ್ವಪ್ರಕಾಶತಾಪ್ರಕರಣಂ .
- 13 ನಾದಾನುಸಂಧಾನಪ್ರಕರಣಂ .
- 14 ಮನೋಲಯಪ್ರಕರಣಂ .
- 15 ಪ್ರಬೋಧಪ್ರಕರಣಂ .
- 16 ದ್ವಿಧಾಭಕ್ತಿಪ್ರಕರಣಂ .
- 17 ಧ್ಯಾನವಿಧಿಪ್ರಕರಣಂ .
- 18 ಸಗುಣನಿರ್ಗುಣಯೋರೈಕ್ಯಪ್ರಕರಣಂ .
- 19 ಅನುಗ್ರಹಿಕಪ್ರಕರಣಂ .

.. 1.. ದೇಹನಿಂದಾಪ್ರಕರಣಂ .

ನಿತ್ಯಾನಂದೈಕರಸಂ ಸಚ್ಚಿನ್ಮಾತ್ರಂ ಸ್ವಯಂಜ್ಯೋತಿಃ .

ಪುರುಷೋತ್ತಮಮಜಮೀಶಂ ವಂದೇ ಶ್ರೀಯಾದವಾಧೀಶಂ .. 1..

ಯಂ ವರ್ಣಯಿತುಂ ಸಾಕ್ಷಾಚ್ಛ್ರೀತಿರಪಿ ಮೂಕೇವ ಮೌನಮಾಚರತಿ .

ಸೋಽಸ್ಮಾಕಂ ಮನುಜಾನಾಂ ಕಿಂ ವಾಚಾಂ ಗೋಚರೋ ಭವತಿ .. 2..

ಯದ್ಯಪ್ಯೇವಂ ವಿದಿತಂ ತಥಾಪಿ ಪರಿಭಾಷಿತೋ ಭವೇದೇವ .
ಅಧ್ಯಾತ್ಮಶಾಸ್ತ್ರಸಾರ್ಥಹರಿಚಿಂತನಕೀರ್ತನಾಭ್ಯಾಸೈಃ .. 3..
ಕ್ಷಪ್ತೈರ್ಬಹುಭಿರುಪಾಯೈರಭ್ಯಾಸಜ್ಞಾನಭಕ್ತ್ಯಾದ್ಯೈಃ .
ಪುಂಸೋ ವಿನಾ ವಿರಾಗಂ ಮುಕ್ತೇರಧಿಕಾರಿತಾ ನ ಸ್ಯಾತ್ .. 4..
ವೈರಾಗ್ಯಮಾತ್ಮಬೋಧೋ ಭಕ್ತಿಶ್ಚೇತಿ ತ್ರಯಂ ಗದಿತಂ .
ಮುಕ್ತೇಃ ಸಾಧನಮಾದೌ ತತ್ರ ವಿರಾಗೋ ವಿತ್ಯಷ್ಟತಾ ಪ್ರೋಕ್ತಾ .. 5..
ಸಾ ಚಾಹಂಮಮತಾಭ್ಯಾಂ ಪ್ರಚ್ಛನ್ನಾ ಸರ್ವದೇಹೇಷು .
ತತ್ರಾಹಂತಾ ದೇಹೇ ಮಮತಾ ಭಾರ್ಯಾದಿವಿಷಯೇಷು .. 6..
ದೇಹಃ ಕಿಮಾತ್ಮಕೋಽಯಂ ಕಃ ಸಂಬಂಧೋಽಸ್ಯ ವಾ ವಿಷಯೈಃ .
ಏವಂ ವಿಚಾರ್ಯಮಾಣೇಽಹಂತಾಮಮತೇ ನಿವರ್ತೇತೇ .. 7..
ಸ್ತ್ರೀಪುಂಸೋಃ ಸಂಯೋಗಾತ್ಸಂಪಾತೇ ಶುಕ್ರಶೋಣಿತಯೋಃ .
ಪ್ರವಿಶಂಜೀವಃ ಶನಕೈಃ ಸ್ವಕರ್ಮಣಾ ದೇಹಮಾಧತ್ತೇ .. 8..
ಮಾತೃಗುರೂದರದರ್ಯಾಂ ಕಫಮೂತ್ರಪುರೀಷಪೂರ್ಣಾಯಾಂ .
ಜರರಾಗ್ನಿಜ್ವಾಲಾಭಿರ್ನವಮಾಸಂ ಪಚ್ಯತೇ ಜಂತುಃ .. 9..
ದೈವಾತ್ಮಸೂತಿಸಮಯೇ ಶಿಶುಸ್ತಿರಶ್ಚೀನತಾಂ ಯದಾ ಯಾತಿ .
ಶಸ್ತ್ರೈರ್ವಿಖಂಡ್ಯ ಸ ತದಾ ಬಹಿರಿಹ ನಿಷ್ಕಾಸ್ಯತೇಽತಿಬಲಾತ್ .. 10..
ಅಥವಾ ಯಂತ್ರಚ್ಛಿದ್ರಾದ್ಯದ ತು ನಿಃಸಾರ್ಯತೇ ಪ್ರಬಲೈಃ .
ಪ್ರಸವಸಮೀರೈಶ್ಚ ತದಾ ಯಃ ಕ್ಲೇಶಃ ಸೋಽಪ್ಯನಿರ್ವಾಚ್ಯಃ .. 11..
ಆಧಿವ್ಯಾಧಿವಿಯೋಗಾತ್ಕೀಯವಿಪತ್ಕಲಹದೀರ್ಘಾದಾರಿದ್ರ್ಯಃ .
ಜನ್ಮಾಂತರಮಪಿ ಯಃ ಕ್ಲೇಶಃ ಕಿಂ ಶಕ್ಯತೇ ವಕ್ತುಂ .. 12..
ನರಪಶುವಿಹಂಗತಿಯಗ್ನೋನೀನಾಂ ಚತುರಶೀತಿಲಕ್ಷಾಣಾಂ .
ಕರ್ಮನಿಬದ್ಧೋ ಜೀವಃ ಪರಿಭ್ರಮನ್ಯಾತನಾ ಭುಂಕ್ತೇ .. 13..
ಚರಮಸ್ತತ್ರ ನೃದೇಹಸ್ತತ್ರೋಜ್ಜನ್ಮಾನ್ವಯೋತ್ಪತ್ತಿಃ .
ಸ್ವಕುಲಾಚಾರವಿಚಾರಃ ಶ್ರುತಿಪ್ರಚಾರಶ್ಚ ತತ್ಪಾಪಿ .. 14..
ಆತ್ಮಾನಾತ್ಮವಿವೇಕೋ ನೋ ದೇಹಸ್ಯ ಚ ವಿನಾಶಿತಾಜ್ಞಾನಂ .
ಏವಂ ಸತಿ ಸ್ವಮಾಯುಃ ಪ್ರಾಜ್ಞೈರಪಿ ನೀಯತೇ ಮಿಥ್ಯಾ .. 15..
ಆಯುಃಕ್ಷಣಲವಮಾತ್ರಂ ನ ಲಭ್ಯತೇ ಹೇಮಕೋಟಿಭಿಃ ಕ್ವಾಪಿ .
ತಚ್ಚೇದ್ಗಚ್ಛತಿ ಸರ್ವಂ ಮೃಷಾ ತತಃ ಕಾಧಿಕಾ ಹಾನಿಃ .. 16..
ನರದೇಹಾತಿಕ್ರಮಣಾತ್ಪ್ರಾಪ್ತೌ ಪಶ್ವಾದಿದೇಹಾನಾಂ .
ಸ್ವತನೋರಪ್ಯಜ್ಞಾನೇ ಪರಮಾರ್ಥಸ್ಯಾತ್ರ ಕಾ ವಾರ್ತಾ .. 17..
ಸತತಂ ಪ್ರವಾಹ್ಯಮಾನೈರ್ವೃಷಭೈರಶ್ವೈಃ ಖರೈರ್ಗಜೈರ್ಮಹಿಷೈಃ .

ಹಾ ಕಷ್ಟಂ ಕ್ಷುತ್ಕಾಮೈಃ ಶ್ರಾಂತೈರ್ನೋ ಶಕ್ಯತೇ ವಕ್ತುಂ .. 18..
 ರುಧಿರತ್ರಿಧಾತುಮಜ್ಜಾಮೇದೋಮಾಂಸಾಸ್ಥಿಸಂಹತಿದೇಹಃ .
 ಸ ಬಹಿಸ್ತ್ವಚಾ ಪಿನದ್ಧಸ್ತಸ್ಮಾನ್ನೋ ಭಕ್ಷ್ಯತೇ ಕಾಕೈಃ .. 19..
 ನಾಸಾಗ್ರಾದ್ವದನಾದವಾ ಕಫಂ ಮಲಂ ಪಾಯುತೋ ವಿಸೃಜನ್ .
 ಸ್ವಯಮೇವೈತಿ ಜುಗುಪ್ಸಾಮಂತಃ ಪ್ರಸೃತಂ ಚ ನೋ ವೇತ್ತಿ .. 20..
 ಪಥಿ ಪತಿತಮಸ್ಥಿ ದೃಷ್ಟ್ವಾ ಸ್ಪರ್ಶಭಯಾದನ್ಯಮಾರ್ಗತೋ ಯಾತಿ .
 ನೋ ಪಶ್ಯತಿ ನಿಜದೇಹಂ ಚಾಸ್ಥಿಸಹಸ್ರಾವೃತಂ ಪರಿತಃ .. 21..
 ಕೇಶಾವಥಿ ನಖರಾಗ್ರಾದಿದಮಂತಃ ಪೂತಿಗಂಧಸಂಪೂರ್ಣಂ .
 ಬಹಿರಪಿ ಚಾಗರುಚಂದನಕರ್ಪೂರಾದ್ಯೈರ್ವಿಲೇಪಯತಿ .. 22..
 ಯತ್ನಾದನ್ಯ ಪಿಧತ್ತೇ ಸ್ವಾಭಾವಿಕದೋಷಸಂಘಾತಂ .
 ಔಪಾಧಿಕಗುಣನಿವಹಂ ಪ್ರಕಾಶಯಿಷ್ಯಾ ಘೃತೇ ಮೂಢಃ .. 23..
 ಕ್ಷತಮುತನ್ನಂ ದೇಹೇ ಯದಿ ನ ಪ್ರಕ್ಷಾಲ್ಯತೇ ತ್ರಿದಿನಂ .
 ತತ್ರೋತ್ಪತಂತಿ ಬಹವಃ ಕ್ರಿಮಯೋ ದುರ್ಗಂಧಸಂಕೀರ್ಣಾಃ .. 24..
 ಯೋ ದೇಹಃ ಸುಪ್ರೋಽಭೂತ್ಸುಪುಷ್ಪಶಯ್ಯೋಪಶೋಭಿತೇ ತಲ್ಪೇ .
 ಸಂಪ್ರತಿ ಸ ರಜ್ಜುಕಾಷ್ಠೈರ್ನಿಯಂತ್ರಿತಃ ಕ್ಷಿಪ್ಯತೇ ವಹ್ನಾ .. 25..
 ಸಿಂಹಾಸನೋಪವಿಷ್ಟಂ ದೃಷ್ಟ್ವಾ ಯಂ ಮುದಮವಾಪ ಲೋಕೋಽಯಂ .
 ತಂ ಕಾಲಾಕೃಷ್ಟತನುಂ ವಿಲೋಕ್ಯ ನೇತ್ರೇ ನಿಮೀಲಯತಿ .. 26..
 ಏವಂವಿಧೋಽತಿಮಲಿನೋ ದೇಹೋ ಯತ್ನತ್ತಯಾ ಚಲತಿ .
 ತಂ ವಿಸ್ಮತ್ಯ ಪರೇಶಂ ವಹತ್ಯಹಂತಾಮನಿತ್ಯೇಽಸ್ಮಿನ್ .. 27..
 ಕ್ಷಾತ್ಮಾ ಸಚ್ಚಿದ್ರೂಪಃ ಕ್ಷ ಮಾಂಸರುಧಿರಾಸ್ಥಿನಿರ್ಮಿತೋ ದೇಹಃ .
 ಇತಿ ಯೋ ಲಜ್ಜತಿ ಧೀಮಾನಿತರಶರೀರಂ ಸ ಕಿಂ ಮನುತೇ .. 28..

.. 2.. ವಿಷಯನಿಂದಾಪ್ರಕರಣಂ .

ಮೂಢಃ ಕುರುತೇ ವಿಷಯಜಕರ್ದಮಸಂಮಾರ್ಜನಂ ಮಿಥ್ಯಾ .
 ದುರದೃಷ್ಟವೃಷ್ಟಿವಿರಸೋ ದೇಹೋ ಗೇಹಂ ಪತತ್ಯೇವ .. 29..
 ಭಾರ್ಯಾ ರೂಪವಿಹೀನಾ ಮನಸಃ ಕ್ಷೋಭಾಯ ಜಾಯತೇ ಪುಂಸಾಂ .
 ಅತ್ಯಂತಂ ರೂಪಾಢ್ಯಾ ಸಾ ಪರಪುರುಷೈರ್ವರ್ಶೀಕ್ರಿಯತೇ .. 30..
 ಯಃ ಕಶ್ಚಿತ್ತರಪುರುಷೋ ಮ್ತುಂ ಭೃತ್ಯೋಽಥವಾ ಭಿಕ್ಷುಃ .
 ಪಶ್ಯತಿ ಹಿ ಸಾಭಿಲಾಷಂ ವಿಲಕ್ಷಣೋದಾರರೂಪವತೀಂ .. 31..
 ಯಂ ಕಂಚಿತ್ತುರುಷವರಂ ಸ್ವಭರ್ತುರತಿಸುಂದರಂ ದೃಷ್ಟ್ವಾ .
 ಮೃಗಯತಿ ಕಿಂ ನ ಮೃಗಾಕ್ಷೀ ಮನಸೇವ ಪರಸ್ತ್ರಿಯಂ ಪುರುಷಃ .. 32..

ಏವಂ ಸುರೂಪನಾರ್ಯಾ ಭರ್ತಾ ಕೋಪಾತ್ಪ್ರತಿಕ್ಷಣಂ ಕ್ಷೀಣಃ .
 ನೋ ಲಭತೇ ಸುಖಲೇಶಂ ಬಲಿಮಿವ ಬಲಿಭುಗ್ಬಹುಷ್ಟೇಕಃ .. 33..
 ವನಿತಾ ನಿತಾಂತಮಜ್ಞಾ ಸ್ವಾಜ್ಞಾಮುಲ್ಲಂಘ್ಯ ವರ್ತತೇ ಯದಿ ಸಾ .
 ಶತ್ರುೋರಪ್ಯಧಿಕತರಾ ಪರಭಿಲಾಷಿಣ್ಯಸೌ ಕಿಮುತ .. 34..
 ಲೋಕೋ ನಾಪುತ್ರಸ್ಯಾಸ್ತೀತಿ ಶ್ರುತ್ಯಾಸ್ಯ ಕಃ ಪ್ರಭಾಷಿತೋ ಲೋಕಃ .
 ಮುಕ್ತಿಃ ಸಂಸರಣಂ ವಾ ತದನ್ಯಲೋಕೋಽಥವಾ ನಾದ್ಯಃ .. 35..
 ಸರ್ವೇಽಪಿ ಪುತ್ರಭಾಜಸ್ತನ್ಮುಕ್ತೌ ಸಂಸೃತಿರ್ಭವತಿ .
 ಶ್ರವಣಾದಯೋಽಪ್ಯುಪಾಯಾ ಮೃಷಾ ಭವೇಯುಸ್ಪ್ರತೀಯೇಽಪಿ .. 36..
 ತತ್ಪ್ರಾಪ್ತ್ಯುಪಾಯಸತ್ತ್ವಾದ್ವಿಷ್ವತೀಯಪಕ್ಷೇಽಪ್ಯಪುತ್ರಸ್ಯ .
 ಪುತ್ರೇಷ್ವಾಧಿಕಯಾಗಪ್ರವೃತ್ತಯೇ ವೇದವಾದೋಽಯಂ .. 37..
 ನಾನಾಶರೀರಕಷ್ಟೈರ್ಧನವ್ಯಯೈಃ ಸಾಧ್ಯತೇ ಪುತ್ರಃ .
 ಉತ್ಪನ್ನಮಾತ್ರಪುತ್ರೇ ಜೀವಿತಚಿಂತಾ ಗರೀಯಸೀ ತಸ್ಯ .. 38..
 ಜೀವನ್ನಪಿ ಕಿಂ ಮೂರ್ಖಃ ಪ್ರಾಜ್ಞಃ ಕಿಂ ವಾ ಸುಶೀಲಭಾಗ್ಯವಿತಾ .
 ಜಾರಶ್ಚಾರಃ ಪಿಶುನಃ ಪತಿತೋ ದ್ಯೂತಪ್ರಿಯಃ ಕ್ರೂರಃ .. 39..
 ಪಿತೃಮಾತೃಬಂಧುಘಾತೀ ಮನಸಃ ಖೇದಾಯ ಜಾಯತೇ ಪುತ್ರಃ .
 ಚಿಂತಯತಿ ತಾತನಿಧನಂ ಪುತ್ರೋ ದ್ರವ್ಯಾದ್ಯಧೀಶತಾಹೇತೋಃ .. 40..
 ಸರ್ವಗುಣೈರುಪಪನ್ನಃ ಪುತ್ರಃ ಕಸ್ಯಾಪಿ ಕುತ್ರಚಿದ್ಭವತಿ .
 ಸೋಽಲ್ಪಾಯೂ ರುಗ್ಣೋ ವಾ ಹ್ಯನಪತ್ಯೋ ವಾ ತಥಾಪಿ ಖೇದಾಯ .. 41..
 ಪುತ್ರಾತ್ಸದ್ಗತಿರಿತಿ ಚೇತ್ತದಪಿ ಪ್ರಾಯೋಽಸ್ತಿ ಯುಕ್ತ್ಯಸಹಂ .
 ಇತ್ಥಂ ಶರೀರಕಷ್ಟೈರ್ದುಃಖಂ ಸಂಪ್ರಾರ್ಥ್ಯತೇ ಮೂಢೈಃ .. 42..
 ಪಿತೃಮಾತೃಬಂಧುಭಗಿನೀಪಿತೃವ್ಯಜಾಮಾತೃಮುಖ್ಯಾನಾಂ .
 ಮಾರ್ಗಸ್ಥಾನಾಮಿವ ಯುತಿರನೇಕಯೋನಿಭ್ರಮಾತ್ಮಣಿಕಾ .. 43..
 ದೈವಂ ಯಾವದ್ವಿಪುಲಂ ಯಾವತ್ಪಚುರಃ ಪರೋಪಕಾರಶ್ಚ .
 ತಾವತ್ಸರ್ವೇ ಸುಹೃದೋ ವ್ಯತ್ಯಯತಃ ಶತ್ರವಃ ಸರ್ವೇ .. 44..
 ಅಶ್ನಂತಿ ಚೇದನುದಿನಂ ವಂದಿನ ಇವ ವರ್ಣಯಂತಿ ಸಂತೃಪ್ತಾಃ .
 ತಚ್ಚೇದ್ವಿತ್ವದಿನಾಂತರಮಭಿನಿಂದಂತಃ ಪ್ರಕುಪ್ಯಂತಿ .. 45..
 ದುರ್ಭರಜಠರನಿಮಿತ್ತಂ ಸಮುಪಾರ್ಜಯಿತುಂ ಪ್ರವರ್ತತೇ ಚಿತ್ತಂ .
 ಲಕ್ಷಾವಧಿ ಬಹುವಿತ್ತಂ ತಥಾಪ್ಯಲಭ್ಯಂ ಕಪದಿಕಾಮಾತ್ರಂ .. 46..
 ಲಬ್ಧಶ್ಚೇದಧಿಕೋಽರ್ಥಃ ಪತ್ನ್ಯಾದೀನಾಂ ಭವೇತ್ಸ್ವಾರ್ಥಃ .
 ನೃಪಚೌರತೋಽಪ್ಯನರ್ಥಸ್ತಸ್ಮಾದ್ಯವ್ಯೋದ್ಯಮೋ ವ್ಯರ್ಥಃ .. 47..
 ಅನ್ಯಾಯಮರ್ಥಭಾಜಂ ಪಶ್ಯತಿ ಭೂಪೋಽದ್ವಗಾಮಿನಂ ಚೌರಃ .

ಪಿಶುನೋ ವ್ಯಸನಪ್ರಾಪ್ತಿಂ ದಾಯಾದಾನಾಂ ಗಣಃ ಕಲಹಂ .. 48..
 ಪಾತಕಭರೈರನೇಕೈರರ್ಥಂ ಸಮುಪಾರ್ಜಯಂತಿ ರಾಜಾನಃ .
 ಅಶ್ವಮತಂಗಜಹೇತೋಃ ಪ್ರತಿಕ್ಷಣಂ ನಾಶ್ಯತೇ ಸೋಽರ್ಥಃ .. 49..
 ರಾಜ್ಯಾಂತರಾಭಿಗಮನಾದ್ರಣಭಂಗಾನ್ಮಂತ್ರಿಭೃತ್ಯದೋಷಾದ್ವಾ .
 ವಿಷಶಸ್ತ್ರಗುಪ್ತಘಾತಾನ್ಮಗ್ನಾಶ್ಚಿಂತಾರ್ಣವೇ ಭೂಪಾಃ .. 50..

.. 3.. ಮನೋನಿಂದಾಪ್ರಕರಣಂ .
 ಹಸತಿ ಕದಾಚಿದ್ರಾತಿ ಭ್ರಾಂತಂ ಸದ್ವಶ ದಿಶೋ ಭ್ರಮತಿ .
 ಹೃಷ್ಣಂ ಕದಾಪಿ ರುಷ್ಣಂ ಶಿಷ್ಣಂ ದುಷ್ಣಂ ಚ ನಿಂದತಿ
 ಸ್ತೌತಿ .. 51..
 ಕಿಮಪಿ ದ್ವೇಷ್ಟಿ ಸರೋಷಂ ಹ್ಯಾತ್ಮಾನಂ ಶ್ಲಾಘತೇ ಕದಾಚಿದಪಿ .
 ಚಿತ್ತಂ ಪಿಶಾಚಮಭವದ್ರಾಕ್ಷನ್ಯಾ ತೃಷ್ಣಯಾ ವ್ಯಾಪ್ತಂ .. 52..
 ದಂಭಾಭಿಮಾನಲೋಭೈಃ ಕಾಮಕ್ರೋಧೋರುಮತ್ಸರೈಶ್ಚೇತಃ .
 ಆಕೃಷ್ಯತೇ ಸಮಂತಾಚ್ಚ ಭಿರಿವ ಪತಿತಾಸ್ಥಿವನ್ಮಾರ್ಗೇ .. 53..
 ತಸ್ಮಾಚ್ಛುದ್ಧವಿರಾಗೋ ಮನೋಽಭಿಲಷಿತಂ ತ್ಯಜೇದರ್ಥಂ .
 ತದನಭಿಲಷಿತಂ ಕುರ್ಯಾನ್ನಿರ್ವ್ಯಾಪಾರಂ ತತೋ ಭವತಿ .. 54..

.. 4.. ವಿಷಯನಿಗ್ರಹಪ್ರಕರಣಂ .
 ಸಂಸೃತಿಪಾರಾವಾರೇ ಹ್ಯಗಾಧವಿಷಯೋದಕೇನ ಸಂಪೂರ್ಣೇ .
 ನೃಶರೀರಮಂಬುತರಣಂ ಕರ್ಮಸಮೀರೈರತಸ್ತತಶ್ಚಲತಿ .. 55..
 ಛಿದ್ರೈರ್ವಭಿರುಪೇತಂ ಜೀವೋ ನೌಕಾಪತಿರ್ಮಹಾನಲಸಃ .
 ಛಿದ್ರಾಣಾಮನಿರೋಧಾಜ್ಜಲಪರಿಪೂರ್ಣ ಪತತ್ಯಧಃ ಸತತಂ .. 56..
 ಛಿದ್ರಾಣಾಂ ತು ನಿರೋಧಾತ್ಸುಖೇನ ಪಾರಂ ಪರಂ ಯಾತಿ .
 ತಸ್ಮಾದಿಂದ್ರಿಯನಿಗ್ರಹಮೃತೇ ನ ಕಶ್ಚಿತ್ತರತ್ಯನ್ಯತಂ .. 57..
 ಪಶ್ಯತಿ ಪರಸ್ಯ ಯುವತಿ ಸಕಾಮಮಪಿ ತನ್ಮನೋರಥಂ ಕುರುತೇ .
 ಜ್ಞಾತ್ವೈವ ತದಪ್ರಾಪ್ತಿಂ ವ್ಯರ್ಥಂ ಮನುಜೋಽತಿಪಾಪಭಾಗ್ವತಿ .. 58..
 ಪಿಶುನೈಃ ಪ್ರಕಾಮಮುದಿತಾಂ ಪರಸ್ಯ ನಿಂದಾಂ ಶ್ರುಣೋತಿ ಕರ್ಣಾಭ್ಯಾಂ .
 ತೇನ ಪರಃ ಕಿಂ ಮ್ರಿಯತೇ ವ್ಯರ್ಥಂ ಮನುಜೋಽತಿಪಾಪಭಾಗ್ವತಿ .. 59..
 ಅನೃತಂ ಪರಾಪವಾದಂ ರಸನಾ ವದತಿ ಪ್ರತಿಕ್ಷಣಂ ತೇನ .
 ಪರಹಾನಿರ್ಲಭ್ಧಿಃ ಕಾ ವ್ಯರ್ಥಂ ಮನುಜೋಽತಿಪಾಪಭಾಗ್ವತಿ .. 60..
 ವಿಷಯೇಂದ್ರಿಯಯೋರ್ಯೋಗೇ ನಿಮೇಪಸಮಯೇನ ಯತ್ಸುಖಂ ಭವತಿ .

ವಿಷಯೇ ನಷ್ಟೇ ದುಃಖಂ ಯಾವಜ್ಜಿವಂ ಚ ತತ್ತಯೋರ್ಮಧ್ಯೇ .. 61..
ಹೇಯಮುಪಾದೇಯಂ ವಾ ಪ್ರವಿಚಾರ್ಯ ಸುನಿಶ್ಚಿತಂ ತಸ್ಮಾತ್ .
ಅಲ್ಪಸುಖಸ್ಯ ತ್ಯಾಗಾದನಲ್ಪದುಃಖಂ ಜಹಾತಿ ಸುಧೀಃ .. 62..
ಧೀವರದತ್ತಮಹಾಮಿಷಮಶ್ವನೈಸ್ಸಾರಿಣೋ ಮ್ನಿಯತೇ .
ತದ್ವದ್ವಿಷಯಾನ್ಘಂಜನ್ಯಲಾಕೃಷ್ಟೋ ನರಃ ಪತತಿ ..63..
ಉರಗಗ್ರಸ್ತಾರ್ಧತನುಭೇದಕೋಽಶ್ನಾತೀಹ ಮಕ್ಷಿಕಾಃ ಶತಶಃ .
ಏವಂ ಗತಾಯುರಪಿ ಸನ್ನಿಷಯಾನ್ಸಮುಪಾಯತ್ಯಂಧಃ .. 64..

.. 5.. ಮನಿನಿಗ್ರಹಪ್ರಕರಣಂ .

ಸ್ವೀಯೋದ್ಗಮತೋಯವಹಾ ಸಾಗರಮುಪಯಾತಿ ನೀಚಮಾರ್ಗೇಣ .
ಸಾ ಚೇದುದ್ಗಮ ಏವ ಸ್ಥಿರಾ ಸತೀ ಕಿಂ ನ ಯಾತಿ ವಾರ್ಧಿತ್ವಂ .. 65..
ಏವಂ ಮನಃ ಸ್ವಹೇತುಂ ವಿಚಾರಯತ್ಸುಸ್ಥಿರಂ ಭವೇದಂತಃ .
ನ ಬಹಿವೋರ್ದೇತಿ ತದಾ ಕಿಂ ನಾತ್ಮತ್ವಂ ಸ್ವಯಂ ಯಾತಿ .. 66..
ವರ್ಷಾಸ್ವಂಭಃಪ್ರಚಯಾತ್ಕೂಪೇ ಗುರುನಿರ್ಝರೇ ಪಯಃ ಕ್ಷಾರಂ .
ಗ್ರೀಷ್ಮೇಣೈವ ತು ಶುಷ್ಕೇ ಮಾಧುರ್ಯಂ ಭಜತಿ ತತ್ರಾಂಭಃ .. 67..
ತದ್ವದ್ವಿಷಯೋದ್ರಿಕ್ತಂ ತಮಃಪ್ರಧಾನಂ ಮನಃ ಕಲುಷಂ .
ತಸ್ಮಿನ್ವಿರಾಗಶುಷ್ಕೇ ಶನಕೈರಾವಿರ್ಭವೇತ್ಸತ್ತ್ವಂ .. 68..
ಯಂ ವಿಷಯಮಪಿ ಲಷಿತ್ವಾ ಧಾವತಿ ಬಾಹ್ಯೇಂದ್ರಿಯದ್ವಾರಾ .
ತನ್ಯಾವ್ರಾಪ್ತೌ ಖಿದ್ಯತಿ ತಥಾ ಯಥಾ ಸ್ವಂ ಗತಂ ಕಿಂಚಿತ್ .. 69..
ನಗನಗರದುರ್ಗದುರ್ಗಮಸರಿತಃ ಪರಿತಃ ಪರಿಭ್ರಮಚ್ಛೇತಃ .
ಯದಿ ನೋ ಲಭತೇ ವಿಷಯಂ ವಿಷಯಂತ್ರಿತಮಿವ ಖಿನ್ನಮಾಯಾತಿ .. 70..
ತುಂಬೀಘಂ ಜಲಾಂತರ್ಬಲಾದಧಃ ಕ್ಷಿಪ್ತಮಪ್ಯುಪೈತ್ಯೂರ್ಧ್ವಂ .
ತದ್ವನ್ಮನಃ ಸ್ವರೂಪೇ ನಿಹಿತಂ ಯತ್ನಾದ್ಭಹಿಯಾತಿ .. 71..
ಇಹ ವಾ ಪೂರ್ವಭವೇ ವಾ ಸ್ವಕರ್ಮಣೈವಾರ್ಜಿತಂ ಫಲಂ ಯದ್ಯತ್ .
ಶುಭಮಶುಭಂ ವಾ ತತ್ತದ್ಭೋಗೋಽಪ್ಯಪ್ರಾರ್ಥಿತೋ ಭವತಿ .. 72..
ಚೇತಃಪಶುಮಶುಭಪಥಂ ಪ್ರಧಾವಮಾನಂ ನಿರಾಕರ್ತುಂ .
ವೈರಾಗ್ಯಮೇಕಮುಚಿತಂ ಗಲಕಾಷ್ಠಂ ನಿರ್ಮಿತಂ ಧಾತ್ರಾ .. 73..
ನಿದ್ರಾವಸರೇ ಯತ್ಪುಖಮೇತತ್ಕಿಂ ವಿಷಯಜಂ ಯಸ್ಮಾತ್ .
ನ ಹಿ ಚೇಂದ್ರಿಯಪ್ರದೇಶಾವಸ್ಥಾನಂ ಚೇತಸೋ ನಿದ್ರಾ .. 74..
ಅದ್ವಾರತುಂಗಕುಡ್ಯೇ ಗೃಹೇಽವರುದ್ಧೋ ಯಥಾ ವ್ಯಾಘ್ರಃ .
ಬಹುನಿರ್ಗಮಪ್ರಯತ್ನೈಃ ಶ್ರಾಂತಸ್ತಿಷ್ಠತಿ ಪತನ್ಮುನಂಶ್ಚ ತಥಾ .. 75..

ಸರ್ವೇಂದ್ರಿಯಾವರೋಧಾದುದ್ಯೋಗಶತೈರನಿರ್ಗಮಂ ವೀಕ್ಷ್ಯ .
ಶಾಂತಂ ತಿಷ್ಠತಿ ಚೇತೋ ನಿರುದ್ಯಮತ್ವಂ ತದಾ ಯಾತಿ .. 76..
ಪ್ರಾಣಸ್ವಂದನಿರೋಧಾತ್ಸತ್ಸಂಗಾದ್ವಾಸನಾತ್ಯಾಗಾತ್ .
ಹರಿಚರಣಭಕ್ತಿಯೋಗಾನ್ಮನಃ ಸ್ವವೇಗಂ ಜಹಾತಿ ಶನ್ಯೈಃ .. 77..

.. 6.. ವೈರಾಗ್ಯಪ್ರಕರಣಂ .

ಪರಗೃಹಗೃಹಿಣೀಪುತ್ರದ್ರವಿಣಾನಾಮಾಗಮೇ ವಿನಾಶೇ ವಾ .
ಕಥಿತೌ ಹರ್ಷವಿಷಾದೌ ಕಿಂ ವಾ ಸ್ಯಾತಾಂ ಕ್ಷಣಂ ಸ್ಥಾತುಃ .. 78..
ದೈವಾತ್ಸಿ ತಂ ಗತಂ ವಾ ಯಂ ಕಂಚಿದ್ವಿಷಯಮೀಡ್ಯಮಲ್ಪಂ ವಾ .
ನೋ ತುಷ್ಯನ್ನ ಚ ಸೀದನ್ವೀಕ್ಷ್ಯ ಗೃಹೇಷ್ಟತಿಥಿವನ್ನಿವನೇತ್ .. 79..
ಮಮತಾಭಿಮಾನಶೂನ್ಯೋ ವಿಷಯೇಷು ಪರಾಜ್ಞುಃ ಪುರುಷಃ .
ತಿಷ್ಠನ್ನಪಿ ನಿಜಸದನೇ ನ ಬಾಧ್ಯತೇ ಕರ್ಮಭಿಃ ಕ್ವಾಪಿ .. 80..
ಕುತ್ರಾಪ್ಯರಣ್ಯದೇಶೇ ಸುನೀಲತೃಣವಾಲಿಕೋಪಚಿತೇ .
ಶೀತಲತರುತಲಭೂಮೌ ಸುಖಂ ಶಯಾನಸ್ಯ ಪುರುಷಸ್ಯ .. 81..
ತರವಃ ಪತ್ರಫಲಾಢ್ಯಾಃ ಸುಗಂಧಶೀತಾನಿಲಾಃ ಪರಿತಃ .
ಕಲಕೂಜಿತವರವಿಹಗಾಃ ಸರಿತೋ ಮಿತ್ರಾಣಿ ಕಿಂ ನ ಸ್ಯುಃ .. 82..
ವೈರಾಗ್ಯಭಾಗ್ಯಭಾಜಃ ಪ್ರಸನ್ನಮನಸೋ ನಿರಾಶಸ್ಯ .
ಅಪ್ರಾರ್ಥಿತಫಲಭೋಕ್ತುಃ ಪುಂಸೋ ಜನ್ಮನಿ ಕೃತಾರ್ಥತೇಹ ಸ್ಯಾತ್ .. 83..
ದ್ರವ್ಯಂ ಪಲ್ಲವತಶ್ಚ್ಚ್ಯುತಂ ಯದಿ ಭವೇತ್ಕ್ವಾಪಿ ಪ್ರಮಾದಾತ್ತದಾ
ಶೋಕಾಯಾಥ ತದರ್ಪಿತಂ ಶ್ರುತವತೇ ತೋಷಾಯ ಚ ಶ್ರೇಯಸೇ .
ಸ್ವಾತಂತ್ರಾ ದ್ವಿಷಯಾಃ ಪ್ರಯಾಂತಿ ಯದಮೀ ಶೋಕಾಯ ತೇ ಸ್ಯುಶ್ಚಿರಂ
ಸಂತೃಕ್ತಾಃ ಸ್ವಯಮೇವ ಚೇತ್ಸುಖಮಯಂ ನಿಶ್ರೇಯಸಂ ತನ್ವತೇ .. 84..
ವಿಸ್ಮೃತ್ಯಾತ್ಮನಿವಾಸಮುತ್ಕಟಭವಾಟವ್ಯಾಂ ಚಿರಂ ಪರ್ಯಟ-
ನ್ನಂತಾಪತ್ರಯದೀರ್ಘದಾವದಹನಜ್ವಾಲಾವಲೀವ್ಯಾಕುಲಃ .
ವಲ್ಲನ್ನಲ್ಲುಷು ಸುಪ್ರದೀಪ್ತನಯನಶ್ಚೇತಃಕುರಂಗೋ ಬಲಾ-
ದಾಶಾಪಾಶವಶೀಕೃತೋಽಪಿ ವಿಷಯವ್ಯಾಘ್ರೈರ್ಮೃಷಾ
ಹನ್ಯತೇ .. 85..

.. 7.. ಆತ್ಮಸಿದ್ಧಿಪ್ರಕರಣಂ .

ಉತ್ಪನ್ನೇಽಪಿ ವಿರಾಗೇ ವಿನಾ ಪ್ರಬೋಧಂ ಸುಖಂ ನ ಸ್ಯಾತ್ .
ಸ ಭವೇದ್ಗುರೂಪದೇಶಾತ್ತಸ್ಮಾದ್ಗುರುಮಾಶ್ರಯೇತ್ಪ್ರಥಮಂ .. 86..

ಯದ್ಯಪಿ ಜಲಧೇರುದಕಂ ಯದ್ಯಪಿ ವಾ ಪ್ರೇರಕೋಽನಿಲಸ್ತತ್ರ .
ತದಪಿ ಪಿಪಾಸಾಕುಲಿತಃ ಪ್ರತೀಕ್ಷತೇ ಚಾತಕೋ ಮೇಘಂ .. 87..
ತ್ರೇಧಾ ಪ್ರತೀತಿರುಕ್ತಾ ಶಾಸ್ತ್ರಾದ್ಗುರುತಸ್ತಥಾತ್ಮನಸ್ತತ್ರ .
ಶಾಸ್ತ್ರಪ್ರತೀತಿರಾದೌ ಯದ್ವನ್ಮಧುರೋ ಗುಡೋಽಸ್ತೀತಿ .. 88..
ಅಗ್ರೇ ಗುರುಪ್ರತೀತಿದೂರಾದ್ಗುಡದರ್ಶನಂ ಯದ್ವತ್ .
ಆತ್ಮಪ್ರತೀತಿರಸ್ಮಾದ್ಗುಡಭಕ್ಷಣಜಂ ಸುಖಂ ಯದ್ವತ್ .. 89..
ರಸಗಂಧರೂಪಶಬ್ದಸ್ವರ್ಶಾ ಅನ್ಯೇ ಪದಾರ್ಥಾಶ್ಚ .
ಕಸ್ಮಾದನುಭೂಯಂತೇ ನೋ ದೇಹಾನ್ನೇಂದ್ರಿಯಗ್ರಾಮಾತ್ .. 90..
ಮೃತದೇಹೇಂದ್ರಿಯವರ್ಗೋ ಯತೋ ನ ಜಾನಾತಿ ದಾಹಜಂ ದುಃಖಂ .
ಪ್ರಾಣಶ್ಚೇನ್ನಿದ್ರಾಯಾಂ ತಸ್ಯರಬಾಧಾಂ ಸ ಕಿಂ ವೇತ್ತಿ .. 91..
ಮನಸೋ ಯದಿ ವಾ ವಿಷಯಸ್ತದ್ಯುಗಪತ್ಕಿಂ ನ ಜಾನಾತಿ .
ತಸ್ಯ ಪರಾಧೀನತ್ವಾದ್ಯತಃ ಪ್ರಮಾದಸ್ಯ ಕಸ್ತಾತಾ .. 92..
ಗಾಢಧ್ವಾಂತಗೃಹಾಂತತಃ ಕ್ಷಿತಿತಲೇ ದೀಪಂ ನಿಧಾಯೋಜ್ಜ್ವಲಂ
ಪಂಚಚ್ಚಿದ್ರಮಧೋಮುಖಂ ಹಿ ಕಲಶಂ ತಸ್ಯೋಪರಿ ಸ್ಥಾಪಯೇತ್ .
ತದ್ಬಾಹ್ಯೇ ಪರಿತೋನುರಂಧ್ರಮಮಲಾಂ ವೀಣಾಂ ಚ ಕಸ್ತೂರಿಕಾಂ
ಸದ್ರತ್ನಂ ವ್ಯಜನಂ ನ್ಯಸೇಚ್ಚ
ಕಲಶಚ್ಚಿದ್ರಾಧ್ವನಿರ್ಗಚ್ಛತಾಂ .. 93..
ತೇಜೋಂಶೇನ ಪೃಥಕ್ಪದಾರ್ಥನಿವಹಜ್ಞಾನಂ ಹಿ ಯಜ್ಜಾಯತೇ
ತದ್ರಂದ್ರೈಃ ಕಲಶೇನ ವಾ ಕಿಮು ಮೃದೋ ಭಾಂಡೇನ ತ್ರೈಲೇನ ವಾ .
ಕಿಂ ಸೂತ್ರೇಣ ನ ಚೈತದಸ್ತಿ ರುಚಿರಂ ಪ್ರತ್ಯಕ್ಷಬಾಧಾದತೋ
ದೀಪಜ್ಯೋತಿರಿಹೈಕಮೇವ ಶರಣಂ ದೇಹೇ ತಥಾತ್ಮಾ ಸ್ಥಿತಃ .. 94..

.. 8.. ಮಾಯಾಸಿದ್ಧಿಪ್ರಕರಣಂ .

ಚಿನ್ಮತ್ರಃ ಪರಮಾತ್ಮಾ ಹ್ಯಪಶ್ಯದಾತ್ಮಾನಮಾತ್ಮತಯಾ .
ಅಭವತ್ಸೋಹಂನಾಮಾ ತಸ್ಮಾದಾಸೀದ್ಭಿದೋ ಮೂಲಂ .. 95..
ದ್ವೇದೈವ ಭಾತಿ ತಸ್ಮಾತ್ಪ್ರತಿಶ್ಚ ಪತ್ನೀ ಚ ತೌ ಭವೇತಾಂ ವೈ .
ತಸ್ಮಾದಯಮಾಕಾಶಸ್ತ್ರಿಧೈವ ಪರಿಪೂರ್ಯತೇ ಸತತಂ .. 96..
ಸೋಽಯಮಪೀಕ್ಷಾಂ ಚಕ್ರೇ ತತೋ ಮನುಷ್ಯಾ ಅಜಾಯಂತ .
ಇತ್ಯುಪನಿಷದಃ ಪ್ರಾಹುರ್ದಯಿತಾಂ ಪ್ರತಿ ಯಾಜ್ಞವಲ್ಕ್ಯೋಕ್ತ್ಯಾ .. 97..
ಚಿರಮಾನಂದಾನುಭವಾತ್ಸುಷುಪ್ತಿರಿವ ಕಾಪ್ಯವಸ್ಥಾಭೂತ್ .
ಪರಮಾತ್ಮನಸ್ತು ತಸ್ಮಾತ್ಸ್ವಪ್ನವದೇವೋತ್ಥಿತಾ ಮಾಯಾ .. 98..

ಸದಸದ್ವಿಲಕ್ಷಣಾಸೌ ಪರಮಾತ್ಮಸದಾಶ್ರಯಾನಾದಿಃ .
 ಸಾ ಚ ಗುಣತ್ರಯರೂಪಾ ಸೂತೇ ಸಚರಾಚರಂ ವಿಶ್ವಂ .. 99..
 ಮಾಯಾ ತಾವದದೃಶ್ಯಾ ದೃಶ್ಯಂ ಕಾರ್ಯಂ ಕಥಂ ಜನಯೇತ್ .
 ತಂತುಭಿರದೃಶ್ಯರೂಪೈಃ ಪಟೋಽತ್ರ ದೃಶ್ಯಃ ಕಥಂ ಭವತಿ .. 100..
 ಸ್ವಪ್ನೇ ಸುರತಾನುಭವಾಚ್ಛುಕ್ರದ್ರಾವೋಯಥಾ ಶುಭೇ ವಸನೇ .
 ಅನ್ಯತಂ ರತಂ ಪ್ರಬೋಧೇ ವಸನೋಪಹತಿರ್ಭವೇತ್ಸತ್ಯಾ .. 101..
 ಸ್ವಪ್ನೇ ಪುರುಷಃ ಸತ್ಯೋ ಯೋಷಿದಸತ್ಯಾ ತಯೋರ್ಯುತಿಶ್ಚ ಮೃಷಾ .
 ಶುಕ್ರದ್ರಾವಃ ಸತ್ಯಸ್ತದ್ವತ್ಪ್ರಕೃತೇಽಪಿ ಸಂಭವತಿ .. 102..
 ಏವಮದೃಶ್ಯಾ ಮಾಯಾ ತತ್ಕಾರ್ಯಂ ಜಗದಿದಂ ದೃಶ್ಯಂ .
 ಮಾಯಾ ತಾವದಿಯಂ ಸ್ಯಾದ್ಯಾ ಸ್ವವಿನಾಶೇನ ಹರ್ಷದಾ ಭವತಿ .. 103..
 ರಜನೀವಾತಿದುರಂತಾ ನ ಲಕ್ಷ್ಯತೇಽತ್ರ ಸ್ವಭವೋಽಸ್ಯಾಃ .
 ಸೌದಾಮಿನೀವ ನಶ್ಯತಿ ಮುನಿಭಿಃ ಸಂಪ್ರಕ್ಷ್ಯಮಾಣೈವ .. 104..
 ಮಾಯಾ ಬ್ರಹ್ಮೋಪಗತಾವಿದ್ಯಾ ಜೀವಾಶ್ರಯಾ ಪ್ರೋಕ್ತಾ .
 ಚಿದಶ್ಚಿದ್ಧಂಧಿಶ್ಚೇತಸ್ತದಕ್ಷಯಂ ಜ್ಞೇಯಮಾ ಮೋಕ್ಷಾತ್ .. 105..
 ಘಟಮರಕುಡ್ಯೈ ರಾವೃತಮಾಕಾಶಂ ತತ್ತದಾಹ್ವಯಂ ಭವತಿ .
 ತದ್ವದವಿದ್ಯಾವೃತಮಿಹ ಚೈತನ್ಯಂ ಜೀವ ಇತ್ಯುಕ್ತಃ .. 106..
 ನನು ಕಥಮಾವರಣಂ ಸ್ಯಾದಜ್ಞಾನಂ ಬ್ರಹ್ಮಣೋ ವಿಶುದ್ಧಸ್ಯ .
 ಸೂರ್ಯಸ್ಯೇವ ತಮಿಸ್ತಂ ರಾತ್ರಿಭವಂ ಸ್ವಪ್ನಕಾಶಸ್ಯ .. 107..
 ದಿನಕರಕಿರಣೋತ್ಪನ್ನೈ ಮೇಘೈರಾಚ್ಛಾದ್ಯತೇ ಯಥಾ ಸೂರ್ಯಃ .
 ನ ಖಲು ದಿನಸ್ಯ ದಿನತ್ವಂ ತೈರ್ವಿಕೃತೈಃ ಸಾಂದ್ರಸಂಘಾತೈಃ .. 108..
 ಅಜ್ಞಾನೇನ ತಥಾತ್ಮಾ ಶುದ್ಧೋಽಪಿ ಚ್ಛಾದ್ಯತೇ ಸುಚಿರಂ .
 ನ ಪರಂತು ಲೋಕಸಿದ್ಧಾ ಪ್ರಾಣಿಷು ತಚ್ಛೇತನಾಶಕ್ತಿಃ .. 109..

.. 9.. ಲಿಂಗದೇಹಾದಿನಿರೂಪಣಪ್ರಕರಣಂ .
 ಸ್ಥೂಲಶರೀರಸ್ಯಾಂತರ್ಲಿಂಗಶರೀರಂ ಚ ತಸ್ಯಾಂತಃ .
 ಕಾರಣಮಸ್ಯಾಪ್ಯಂತಸ್ತತೋ ಮಹಾಕಾರಣಂ ತುರ್ಯಂ .. 110..
 ಸ್ಥೂಲಂ ನಿರೂಪಿತಂ ಪ್ರಾಗಧುನಾ ಸೂಕ್ಷ್ಮಾದಿತೋ ಬ್ರೂಮಃ .
 ಅಂಗುಷ್ಠಮಾತ್ರಃ ಪುರುಷಃ ಶ್ರುತಿರಿತಿ ಯತ್ಪಾಹ ತತ್ಸೂಕ್ಷ್ಮಂ .. 111..
 ಸೂಕ್ಷ್ಮಾಣಿ ಮಹಾಭೂತಾನ್ಯಸವಃ ಪಂಚೇಂದ್ರಿಯಾಣಿ ಪಂಚೈವ .
 ಷೋಡಶಮಂತಃಕರಣಂ ತತ್ಸಂಘಾತೋ ಹಿ ಲಿಂಗತನುಃ .. 112..
 ತತ್ಕಾರಣಂ ಸ್ಮೃತಂ ಯತ್ತಸ್ಯಾಂತರ್ವಾಸನಾಜಾಲಂ .

ತಸ್ಯ ಪ್ರವೃತ್ತಿಹೇತುರ್ಬುದ್ಧ್ಯಾಶ್ರಯಮತ್ರ ತುರ್ಯಂ ಸ್ಯಾತ್ .. 113..
 ತನ್ನಾರಭೂತಬುದ್ಧೋ ಯತ್ಪ್ರತಿಫಲಿತಂ ತು ಶುದ್ಧಚೈತನ್ಯಂ .
 ಜೀವಃ ಸ ಉಕ್ತ ಆದ್ಯೈ ಯೋಽಹಮಿತಿ ಸ್ಫೂರ್ತಿಕೃದ್ವಪುಷಿ .. 114..
 ಚರತರತರಂಗಸಂಗಾತ್ಪ್ರತಿಬಿಂಬಂ ಭಾಸ್ಕರಸ್ಯ ಚ ಚಲಂ
 ಸ್ಯಾತ್ .
 ಅಸ್ತಿ ತಥಾ ಚಂಚಲತಾ ಚೈತನ್ಯೇ ಚಿತ್ತಚಾಂಚಲ್ಯಾತ್ .. 115..
 ನನ್ವರ್ಕಪ್ರತಿಬಿಂಬಃ ಸಲಿಲಾದಿಷುಯಃ ಸ ಚಾವಭಾಸಯತಿ .
 ಕಿಮಿತರಪದಾರ್ಥನಿವಹಂ ಪ್ರತಿಬಿಂಬೋಽಪ್ಯಾತ್ಮನಸ್ತದ್ವತ್ .. 116..
 ಪ್ರತಿಫಲಿತಂ ಯತ್ತೇಜಃ ಸವಿತುಃ ಕಾಂಸ್ಯಾದಿಪಾತ್ರೇಷು .
 ತದನು ಪ್ರವಿಷ್ಟಮಂತರ್ಗೃಹಮನ್ಯಾರ್ಥಾನ್ವಕಾಶಯತಿ .. 117..
 ಚಿತ್ರತಿಬಿಂಬಸ್ತದ್ವದ್ಬುದ್ಧಿಷು ಯೋ ಜೀವತಾಂ ಪ್ರಾಪ್ತಃ .
 ನೇತ್ರಾದೀಂದ್ರಿಯಮಾರ್ಗೈರ್ಬಹಿರರ್ಥಾನೋಽವಭಾಸಯತಿ .. 118..

.. 10.. ಅದ್ವೈತಪ್ರಕರಣಂ .

ತದಿದಂ ಯ ಏವಮಾರ್ಯೋ ವೇದ ಬ್ರಹ್ಮಾಹಮಸ್ಮೀತಿ .
 ಸ ಇದಂ ಸರ್ವಂ ಚ ಸ್ಯಾತ್ಸಸ್ಯ ಹಿ ದೇವಾಶ್ಚ ನೇಶತೇ ಭೂತ್ಯಾ .. 119..
 ಯೇಷಾಂ ಸ ಭವತ್ಯಾತ್ಮಾ ಯೋಽನ್ಯಾಮಥ ದೇವತಾಮುಪಾಸ್ತೇ ಯಃ .
 ಅಹಮನ್ಯೋಽಸಾವನ್ಯಶ್ಚೇತ್ಥಂ ಯೋ ವೇದ ಪಶುವತ್ಸಃ .. 120..
 ಇತ್ಯುಪನಿಷದಾಮುಕ್ತಿಸ್ತಥಾ ಶ್ರುತಿರ್ಭಗವದುಕ್ತಿಶ್ಚ .
 ಜ್ಞಾನೀ ತ್ವಾತ್ಮೈವೇಯಂ ಮತಿರ್ಮಮೇತ್ಯತ್ರ ಯುಕ್ತಿರಪಿ .. 121..
 ಋಜು ವಕ್ರಂ ವಾ ಕಾಷ್ಠಂ ಹುತಾಶದಗ್ಧಂ ಸದಗ್ನಿತಾಂ ಯಾತಿ .
 ತತ್ಕಿಂ ಹಸ್ತಗ್ರಾಹ್ಯಂ ಋಜುವಕ್ರಾಕಾರಸತ್ತ್ವೇಽಪಿ .. 122..
 ಏವಂ ಯ ಆತ್ಮನಿಷ್ಠೋ ಹ್ಯಾತ್ಮಾಕಾರಶ್ಚ ಜಾಯತೇ ಪುರುಷಃ .
 ದೇಹೀವ ದೃಶ್ಯತೇಽಸೌ ಪರಂ ತ್ವಸೌ ಕೇವಲೋ ಹ್ಯಾತ್ಮಾ .. 123..
 ಪ್ರತಿಫಲತಿ ಭಾನುರೇಕೋಽನೇಕಶರಾವೋದಕೇಷು ಯಥಾ .
 ತದ್ವದಸೌ ಪರಮಾತ್ಮಾ ಹ್ಯೇಕೋಽನೇಕೇಷು ದೇಹೇಷು .. 124..
 ದೈವಾದೇಕಶರಾವೇ ಭಗ್ನೇ ಕಿಂ ವಾ ವಿಲೀಯತೇ ಸೂರ್ಯಃ .
 ಪ್ರತಿಬಿಂಬಚಂಚಲತ್ವಾದರ್ಕಃ ಕಿಂ ಚಂಚಲೋ ಭವತಿ .. 125..
 ಸ್ವವ್ಯಾಪಾರಂ ಕುರುತೇ ಯಥೈಕಸವಿತುಃ ಪ್ರಕಾಶೇನ .
 ತದ್ವಚ್ಚರಾಚರಮಿದಂ ಹ್ಯೇಕಾತ್ಮಸತ್ತಯಾ ಚಲತಿ .. 126..
 ಯೇನೋದಕೇನ ಕದಲೀಚಂಪಕಜಾತ್ಯಾದಯಃ ಪ್ರವರ್ಧಂತೇ .

ಮೂಲಕಪಲಾಂಡುಲಶುನಾಸ್ತೇನೈವೈತೇ ವಿಭಿನ್ನರಸಗಂಧಾಃ .. 127..
 ಏಕೋ ಹಿ ಸೂತ್ರಧಾರಃ ಕಾಷ್ಠಪ್ರಕೃತೀರನೇಕಶೋ ಯುಗಪತ್ .
 ಸ್ತಂಭಾಗ್ರಪಟ್ಟಿಕಾಯಾಂ ನರ್ತಯತೀಹ ಪ್ರಗೂಢತಯಾ .. 128..
 ಗುಡಖಂಡಶರ್ಕರಾದ್ಯಾ ಭಿನ್ನಾಃ ಸ್ಯುವಿಕ್ಯತಯೋ ಯಥೈಕೇಕ್ಷೋಃ .
 ಕೇಯೂರಕಂಕಣಾದ್ಯಾ ಯಥೈಕಹೇಮ್ನೋ ಭಿದಾಶ್ಚ ಪೃಥಕ್ .. 129..
 ಏವಂ ಪೃಥಕ್ಸ್ವಭಾವಂ ಪೃಥಗಾಕಾರಂ ಪೃಥಗ್ವೃತ್ತಿ .
 ಜಗದುಚ್ಚಾವಚಮುಚ್ಚೈರೇಕೇನೈವಾತ್ಮನಾ ಚಲತಿ .. 130..
 ಸ್ಕಂಧಧೃತಸಿದ್ಧಮನ್ನಂ ಯಾವನ್ನಾಶ್ನಾತಿ ಮಾರ್ಗಗಸ್ತಾವತ್ .
 ಸ್ವರ್ಶಭಯಕ್ಷುತ್ಪೀಡೇ ತಸ್ಮಿನ್ನುಕ್ತೇ ನ ತೇ ಭವತಃ .. 131..
 ಮಾನುಷಮತಂಗಮಹಿಷಶ್ಚಸೂಕರಾದಿಷ್ಟನುಸ್ಮೂತಂ .
 ಯಃ ಪಶ್ಯತಿ ಜಗದೀಶಂ ಸ ಏವ ಭುಂಕ್ತೇಽದ್ವಯಾನಂದಂ .. 132..

.. 11.. ಕರ್ತೃತ್ವಭೋಕ್ತೃತ್ವಪ್ರಕರಣಂ .
 ಯದ್ವತ್ಸೂರ್ಯೇಽಭ್ಯುದಿತೇ ಸ್ವವ್ಯವಹಾರಂ ಜನಃ ಕುರುತೇ .
 ತಂ ನ ಕರೋತಿ ವಿವಸ್ವಾನ್ನ ಕಾರಯತಿ ತದ್ವದಾತ್ಮಾಪಿ .. 133..
 ಲೋಹೇ ಹುತಭುಗ್ವಾಪ್ತೇ ಲೋಹಾಂತರತಾಡ್ಯಮಾನೇಽಪಿ .
 ತಸ್ಯಾಂತರ್ಗತವಹ್ನೇಃ ಕಿಂ ಸ್ಯಾನ್ನಿರ್ಘಾತಜಂ ದುಃಖಂ .. 134..
 ನಿಷ್ಕುರಕುತಾರಘಾತ್ಯೈಃ ಕಾಷ್ಠೇ ಸಂಭೇದ್ಯಮಾನೇಽಪಿ .
 ಅಂತರ್ವರ್ತೀ ವಹ್ನಿಃ ಕಿಂ ಘಾತೈಶ್ಚೇದ್ಯತೇ ತದ್ವತ್ .. 135..
 ಬ್ರೂತೇ ಶ್ರುತಿರಪಿ ಭೂಯೋಽನಶ್ನನ್ನೋಽಭಿಚಾಕಶೀತ್ಯಾದಿ .. 136..
 ನಿಶಿ ವೇಶ್ಯನಿ ಪ್ರದೀಪೇ ದೀಪ್ಯತಿ ಚೌರಸ್ತು ವಿತ್ತಮಪಹರತಿ .
 ಈರಯತಿ ವಾರಯತಿ ವಾ ತಂ ದೀಪಃ ಕಿಂ ತಥಾತ್ಮಾಪಿ .. 137..
 ಗೇಹಾಂತೇ ದೈವವಶಾತ್ಕಸ್ಮಿಂಶ್ಚಿತ್ತಮುದಿತೇ ವಿಪನ್ನೇ ವಾ .
 ದೀಪಸ್ತುಷ್ಯತ್ಯಥವಾ ಖಿದ್ಯತಿ ಕಿಂ ತದ್ವದಾತ್ಮಾಪಿ .. 138..

.. 12.. ಸ್ವಪ್ರಕಾಶತಾಪ್ರಕರಣಂ .
 ರವಿಚಂದ್ರವಹ್ನಿದೀಪಪ್ರಮುಖಾಃ ಸ್ವಪರಪ್ರಕಾಶಾಃ ಸ್ಯುಃ .
 ಯದ್ಯಪಿ ತಥಾಪ್ಯಮೀಭಿಃ ಪ್ರಕಾಶ್ಯತೇ ಕ್ವಾಪಿ ನೈವಾತ್ಮಾ .. 139..
 ಚಕ್ಷುರ್ದ್ವಾರೈವ ಸ್ಯಾತ್ಪರಾತ್ಮನಾ ಭಾನಮೇತೇಷಾಂ .
 ಯದ್ವಾ ತೇಽಪಿ ಪದಾರ್ಥಾ ನ ಜ್ಞಾಯಂತೇಽಥ ಕೇವಲಾಲೋಕಾತ್ .. 140..
 ತತ್ರಾಪ್ಯಕ್ಷಿದ್ವಾರಾ ಸಹಾಯಭೂತೋ ನ ಚೇದಾತ್ಮಾ .

ನೋ ಚೇತ್ಸತ್ಯಾಲೋಕೇ ಪಶ್ಯತ್ಯಂಧಃ ಕಥಂ ನಾರ್ಥಾನ್ .. 141..
 ಸತ್ಯಾತ್ಮನ್ಯಪಿ ಕಿಂ ನೋ ಜ್ಞಾನಂ ತಚ್ಚೇಂದ್ರಿಯಾಂತರೇಣ ಸ್ಯಾತ್ .
 ಅಂಧೇ ದೃಶ್ಯತಿಬಂಧೇ ಕರಸಂಬಂಧೇ ಪದಾರ್ಥಭಾನಂ ಹಿ .. 142..
 ಜಾನಾತಿ ಯೇನ ಸರ್ವಂ ಕೇನ ಚ ತಂ ವಾ ವಿಜಾನೀಯಾತ್ .
 ಇತ್ಯುಪನಿಷದಾಮುಕ್ತಿರ್ಬದ್ಧತ ಆತ್ಮಾತ್ಮನಾ ತಸ್ಯಾತ್ .. 143..

.. 13.. ನಾದಾನುಸಂಧಾನಪ್ರಕರಣಂ .
 ಯಾವತ್ಕ್ಷಣಂ ಕ್ಷಣಾರ್ಥಂ ಸ್ವರೂಪಪರಿಚಿಂತನಂ ಕ್ರಿಯತೇ .
 ತಾವದ್ಧಕ್ಷಿಣಕರ್ಣೇ ತ್ವನಾಹತಃ ಶ್ರೂಯತೇ ಶಬ್ದಃ .. 144..
 ಸಿದ್ಧ್ಯ ರಂಭಸ್ಥಿರತಾವಿಶ್ರಮವಿಶ್ವಾಸಬೀಜಶುದ್ಧೀನಾಂ .
 ಉಪಲಕ್ಷಣಂ ಹಿ ಮನಸಃ ಪರಮಂ ನಾದಾನುಸಂಧನಂ .. 145..
 ಭೇರೀಮೃದಂಗಶಂಖಾದ್ಯಾಹತನಾದೇ ಮನಃ ಕ್ಷಣಂ ರಮತೇ .
 ಕಿಂ ಪುನರನಾಹತೇಽಸ್ಮಿನ್ಮಧುಮಧುರೇಽಖಂಡಿತೇ ಸ್ವಚ್ಛೇ .. 146..
 ಚಿತ್ತಂ ವಿಷಯೋಪರಮಾದ್ಯಥಾ ಯಥಾ ಯಾತಿ ನೈಶ್ಚಲ್ಯಂ .
 ವೇಣೋರಿವ ದೀರ್ಘತರಸ್ತಥಾ ತಥಾ ಶ್ರೂಯತೇ ನಾದಃ .. 147..
 ನಾದಾಭ್ಯಂತರ್ವರ್ತಿ ಜ್ಯೋತಿಯದ್ವರ್ತತೇ ಹಿ ಚಿರಂ .
 ತತ್ರ ಮನೋ ಲೀನಂ ಚೇನ್ನ ಪುನಃ ಸಂಸಾರಬಂಧಾಯ .. 148..
 ಪರಮಾನಂದಾನುಭವಾತ್ಪುಚಿರಂ ನಾದಾನುಸಂಧಾನಾತ್ .
 ಶ್ರೇಷ್ಠಶ್ಚಿತ್ತಲಯೋಽಯಂ ಸತ್ತ್ವನ್ಯಲಯೇಷ್ಟನೇಕೇಷು .. 149..

.. 14.. ಮನೋಲಯಪ್ರಕರಣಂ .
 ಸಂಸಾರತಾಪತಪ್ತಂ ನಾನಾಯೋನಿಭ್ರಮಾತ್ಪರಿಶ್ರಾಂತಂ .
 ಲಬ್ಧ್ವಾ ಪರಮಾನಂದಂ ನ ಚಲತಿ ಚೇತಃ ಕದಾ ಕ್ವಾಪಿ .. 150..
 ಅದ್ವೈತಾನಂದಭರಾತ್ಕಿಮಿದಂ ಕೋಽಹಂ ಚ ಕಸ್ಯಾಹಂ .
 ಇತಿ ಮಂಥರತಾಂ ಯಾತಂ ಯದಾ ತದಾ ಮೂರ್ಛಿತಂ ಚೇತಃ .. 151..
 ಚಿರತರಮಾತ್ಮಾನುಭವಾದಾತ್ಮಾಕಾರಂ ಪ್ರಜಾಯತೇ ಚೇತಃ .
 ಸರಿದಿವ ಸಾಗರಯಾತಾ ಸಮುದ್ರಭಾವಂ ಪ್ರಯಾತ್ಯುಚ್ಛ್ರೇ .. 152..
 ಆತ್ಮನ್ಯನುಪವಿಷ್ಟಂ ಚಿತ್ತಂ ನಾಪೇಕ್ಷತೇ ಪುನರ್ವಿಷಯಾನ್ .
 ಕ್ಷೀರಾದುದ್ಧ ತಮಾಜ್ಯಂ ಯಥಾ ಪುನಃ ಕ್ಷೀರತಾಂ ನ ಯಾತೀಹ .. 153..
 ದೃಷ್ಟೌ ದೃಷ್ಟಿರಿ ದೃಶ್ಯೇ ಯದನುಸ್ಮೃತಂ ಚ ಭಾನಮಾತ್ರಂ
 ಸ್ಯಾತ್ .

ತತ್ರೋಪಕ್ಷೇಣಂ ಚೇಚ್ಚಿತ್ತಂ ತನ್ನೂರ್ಭಿತಂ ಭವತಿ .. 154..
ಯಾತಿ ಸ್ವಸಂಮುಖತ್ವಂ ದೃಜ್ಯಾತ್ರಂ ವಾ ಯದಾ ತದಾ ಭವತಿ .
ದೃಶ್ಯದ್ರಷ್ಟ್ಯ ವಿಭೇದೋ ಹ್ಯಸಂಮುಖೇಽಸ್ಮಿನ್ನ ತದ್ಭವತಿ .. 155..
ಏಕಸ್ಮಿಂದೃಜ್ಯಾತ್ರೇ ತ್ರೇಧಾ ದ್ರಷ್ಟಾದಿಕಂ ಹಿ ಸಮುದೇತಿ .
ತ್ರಿವಿಧೇ ತಸ್ಮಿಲ್ಲಿನೇ ದೃಜ್ಯಾತ್ರಂ ಶಿಷ್ಯತೇ ಪಶ್ಚಾತ್ .. 156..
ದರ್ಪಣತಃ ಪ್ರಾಕ್ಷಶ್ಚಾನ್ವದಸ್ತಿ ಮುಖಂ ಪ್ರತಿಮುಖಂ ತದಾಭಾತಿ .
ಆದರ್ಶೇಽಪಿ ಚ ನಷ್ಟೇ ಮುಖಮಸ್ತಿ ಮುಖೇ ತದೈವಾತ್ಮಾ .. 157..

.. 15.. ಪ್ರಬೋಧಪ್ರಕರಣಂ .

ಮಾಧುರ್ಯಂ ಗುಡಪಿಂಡೇ ಯತ್ತತ್ತನ್ಯಾಂಶಕೇಽಣುಮಾತ್ರೇಽಪಿ .
ಏವಂ ನ ಪೃಥಗ್ಭಾವೋ ಗುಡತ್ವಮಧುರತ್ವಯೋರಸ್ತಿ .. 158..
ಅಥವಾ ನ ಭಿನ್ನಭಾವಃ ಕರ್ಪೂರಾಮೋದಯೋರೇವಂ .
ಆತ್ಮಸ್ವರೂಪಮನಸಾಂ ಪುಂಸಾಂ ಜಗದಾತ್ಮತಾಂ ಯಾತಿ .. 159..
ಯದ್ಭಾವಾನುಭವಃ ಸ್ಯಾನ್ನಿದ್ರಾದೌ ಜಾಗರನ್ಯಾಂತೇ .
ಅಂತಃ ಸ ಚೇತ್ಸಿ ರಃ ಸ್ಯಾಲ್ಲಭತೇ ಹಿ ತದಾದ್ವಯಾನಂದಂ .. 160..
ಅತಿಗಂಭೀರೇಽಪಾರೇ ಜ್ಞಾನಚಿದಾನಂದಸಾಗರೇ ಸ್ಫುರೇ .
ಕರ್ಮಸಮೀರಣತರಲಾ ಜೀವತರಂಗಾವಲಿಃ ಸ್ಫುರತಿ .. 161..
ಖರತರಕರೈಃ ಪ್ರದೀಪ್ತೇಽಭ್ಯುದಿತೇ ಚೈತನ್ಯತಿಗ್ಮಾಂಶೌ .
ಸ್ಫುರತಿ ಮೃಷೈವ ಸಮಂತಾದನೇಕವಿಧಜೀವಮೃಗತ್ವಷ್ಟಾ .. 162..
ಅಂತರದೃಷ್ಟೇ ಯಸ್ಮಿಂಜಗದಿದಮಾರಾತ್ಪರಿಸ್ಫುರತಿ .
ದೃಷ್ಟೇ ಯಸ್ಮಿನ್ನಕೃದಪಿ ವಿಲೀಯತೇ ಕ್ವಾಪ್ಯಸದ್ರೂಪಂ .. 163..
ಬಾಹ್ಯಾಭ್ಯಂತರಪೂರ್ಣಃ ಪರಮಾನಂದಾರ್ಣವೇ ನಿಮಗ್ನೋ ಯಃ .
ಚಿರಮಾಪ್ತೃತ ಇವ ಕಲಶೋ ಮಹಾಹೃದೇ ಜಹ್ನುತನಯಾಯಾಃ . 164..
ಪೂರ್ಣಾತ್ಪೂರ್ಣತರೇ ಪರಾತ್ಪರತರೇಽಪ್ಯಜ್ಞಾತಪಾರೇ ಹೌ
ಸಂವಿತ್ಪ್ನಾಃ ಸುಧಾರ್ಣವೇ ವಿರಹಿತೇ ವೀಚೀತರಂಗಾದಿಭಿಃ .
ಭಾಸ್ವತ್ಪೋಟಿವಿಕಾಸಿತೋಜ್ಜ್ವಲದಿಗಾಕಾಶಪ್ರಕಾಶೇ ಪರೇ
ಸ್ವಾನಂದೈಕರಸೇ ನಿಮಗ್ನಮನಸಾಂ ನ ತ್ವಂ ನ ಚಾಹಂ ಜಗತ್ .. 165..

.. 16.. ದ್ವಿಧಾಭಕ್ತಿಪ್ರಕರಣಂ .

ಚಿತ್ತೇ ಸತ್ಪೋತ್ಪತ್ತೌ ತಟಿದಿವ ಬೋಧೋದಯೋ ಭವತಿ .
ತರ್ಹ್ಯೇವ ಸ ಸ್ಥಿರಃ ಸ್ಯಾದ್ಯದಿ ಚಿತ್ತಂ ಶುದ್ಧಿಮುಪಯಾತಿ .. 166..

ಶುದ್ಧ್ಯತಿ ಹಿ ನಾಂತರಾತ್ಮಾ ಕೃಷ್ಣಪದಾಂಭೋಜಭಕ್ತಿಮೃತೇ .
 ವಸನಮಿವ ಕ್ಷಾರೋದೈರ್ಭಕ್ತ್ಯಾ ಪ್ರಕ್ಷಾಲ್ಯತೇ ಚೇತಃ .. 167..
 ಯದ್ವತ್ಸಮಲಾದರ್ಶೇ ಸುಚಿರಂ ಭಸ್ಮಾದಿನಾ ಶುದ್ಧೇ .
 ಪ್ರತಿಫಲತಿ ವಕ್ತ್ರಮುಚ್ಚೈಃ ಶುದ್ಧೇ ಚಿತ್ತೇ ತಥಾ ಜ್ಞಾನಂ .. 168..
 ಜಾನಂತು ತತ್ರ ಬೀಜಂ ಹರಿಭಕ್ತ್ಯಾ ಜ್ಞಾನಿನೋ ಯೇ ಸ್ಯುಃ .
 ಮೂರ್ತಂ ಚೈವಾಮೂರ್ತಂ ದ್ವೇ ಏವ ಬ್ರಹ್ಮಣೋ ರೂಪೇ .. 169..
 ಇತ್ಯುಪನಿಷತ್ತಯೋರ್ವಾ ದ್ವೌ ಭಕ್ತೋ ಭಗವದುಪದಿಷ್ಟಾ .
 ಕ್ಲೇಶಾದಕ್ಲೇಶಾದ್ವಾ ಮುಕ್ತಿಃ ಸ್ಯಾದೇತಯೋರ್ಮಧ್ಯೇ .. 170..
 ಸ್ಥೂಲಾ ಸೂಕ್ಷ್ಮಾ ಚೇತಿ ದ್ವೇಧಾ ಹರಿಭಕ್ತಿರುದ್ದಿಷ್ಟಾ .
 ಪ್ರಾರಂಭೇ ಸ್ಥೂಲಾ ಸ್ಯಾತ್ಸೂಕ್ಷ್ಮಾ ತಸ್ಯಾಃ ಸಕಾಶಾಚ್ಚ .. 171..
 ಸ್ವಾಶ್ರಮಧರ್ಮಾಚರಣಂ ಕೃಷ್ಣಪ್ರತಿಮಾರ್ಚನೋತ್ಸವೋ ನಿತ್ಯಂ .
 ವಿವಿಧೋಪಚಾರಕರಣೈರ್ಹರಿದಾಸ್ಯೈಃ ಸಂಗಮಃ ಶಶ್ವತ್ .. 172..
 ಕೃಶ್ಣಕಥಾಸಂಶ್ರವಣೇ ಮಹೋತ್ಸವಃ ಸತ್ಯವಾದಶ್ಚ .
 ಪರಯುವತೌ ದ್ವಿವಿಣೇ ವಾ ಪರಾಪವಾದೇ ಪರಾಜುಖತಾ .. 173..
 ಗ್ರಾಮ್ಯಕಥಾಸೂದ್ವೇಗಃ ಸುತೀರ್ಥಗಮನೇಷು ತಾತ್ಪರ್ಯಂ .
 ಯದುಪತಿಕಥಾವಿಯೋಗೇ ವ್ಯರ್ಥಂ ಗತಮಾಯುರಿತಿ ಚಿಂತಾ .. 174..
 ಏವಂ ಕುರ್ವತಿ ಭಕ್ತಿಂ ಕೃಷ್ಣಕಥಾನುಗ್ರಹೋತ್ಪನ್ನಾ .
 ಸಮುದೇತಿ ಸೂಕ್ಷ್ಮಭಕ್ತಿಯಸ್ಯಾ ಹರಿರಂತರಾವಿಶತಿ .. 175..
 ಸ್ಮೃತಿಸತ್ಪುರಾಣವಾಕ್ಯೈರ್ಯಥಾಶ್ರುತಾಯಾಂ ಹರೇರ್ಮೂರ್ತೌ .
 ಮಾನಸಪೂಜಾಭ್ಯಾಸೋ ವಿಜನನಿವಾಸೇಽಪಿ ತಾತ್ಪರ್ಯಂ .. 176..
 ಸತ್ಯಂ ಸಮಸ್ತಜಂತುಷು ಕೃಷ್ಣಸ್ಯಾವಸ್ಥಿತೇರ್ಜ್ಞಾನಂ .
 ಅದ್ರೋಹೋ ಭೂತಗಣೇ ತತಸ್ತು ಭೂತಾನುಕಂಪಾ ಸ್ಯಾತ್ .. 177..
 ಪ್ರಮಿತಯದೃಚ್ಛಾಲಾಭೇ ಸಂತುಷ್ಟಿದಾರಪುತ್ರಾದೌ .
 ಮಮತಾಶೂನ್ಯತ್ವಮತೋ ನಿರಹಂಕಾರತ್ವಮಕ್ರೋಧಃ .. 178..
 ಮೃದುಭಾಷಿತಾ ಪ್ರಸಾದೋ ನಿಜನಿಂದಾಯಾಂ ಸ್ತುತೌ ಸಮತಾ .
 ಸುಖದುಃಖಶೀತೋಷ್ಣದ್ವಂದ್ವಸಹಿಷ್ಣುತ್ವಮಾಪದೋ ನ ಭಯಂ .. 179..
 ನಿದ್ರಾಹಾರವಿಹಾರೇಷ್ವನಾದರಃ ಸಂಗರಾಹಿತ್ಯಂ .
 ವಚನೇ ಚಾನವಕಾಶಃ ಕೃಷ್ಣಸ್ಮರಣೇನ ಶಾಶ್ವತೀ ಶಾಂತಿಃ .. 180..
 ಕೇನಾಪಿ ಗೀಯಮಾನೇ ಹರಿಗೀತೇ ವೇಣುನಾದೇ ವಾ .
 ಆನಂದಾವಿಭಾವೋ ಯುಗಪತ್ತ್ಯಾದ್ಧೃಷ್ಟಸಾತ್ತ್ವಿಕೋದ್ರೇಕಃ .. 181..
 ತಸ್ಮಿನ್ನನುಭವತಿ ಮನಃ ಪ್ರಗೃಹ್ಯಮಾಣಂ ಪರಾತ್ಮಸುಖಂ .

ಸ್ಥಿರತಾಂ ಯಾತೇ ತಸ್ಮಿನ್ಯಾತಿ ಮದೋನ್ಮತ್ತದಂತಿದಶಾಂ .. 182..

ಜನುಷು ಭಗವದ್ಭಾವಂ ಭಗವತಿ ಭೂತಾನಿ ಪಶ್ಯತಿ ಕ್ರಮಶಃ .

ಏತಾದೃಶೀ ದಶಾ ಚೇತ್ತದೈವ ಹರಿದಸವರ್ಯಃ ಸ್ಯಾತ್ .. 183..

.. 17.. ಧ್ಯಾನವಿಧಿಪ್ರಕರಣಂ .

ಯಮುನಾತಟನಿಕಟಸ್ಥಿತವೃಂದಾವನಕಾನನೇ ಮಹಾರಮ್ಯೇ .

ಕಲ್ಪದ್ರುಮತಲಭೂಮೌ ಚರಣಂ ಚರಣೋಪರಿ ಸ್ಥಾಪ್ಯ .. 184..

ತಿಷ್ಠಂತಂ ಘನನೀಲಂ ಸ್ವತೇಜಸಾ ಭಾಸಯಂತಮಿಹ ವಿಶ್ವಂ .

ಪೀತಾಂಬರಪರಿಧಾನಂ ಚಂದನಕರ್ಪೂರಲಿಪ್ತಸರ್ವಾಂಗಂ .. 185..

ಆಕರ್ಣಪೂರ್ಣನೇತ್ರಂ ಕುಂಡಲಯುಗಮಂಡಿತಶ್ರವಣಂ .

ಮಂದಸ್ಮಿತಮುಖಕಮಲಂ ಸುಕೌಸ್ತುಭೋದಾರಮಣಿಹಾರಂ .. 185..

ವಲಯಾಂಗುಲೀಯಕಾದ್ಯಾನುಜ್ವಲಯಂತಂ ಸ್ವಲಂಕಾರಾನ್ .

ಗಲವಿಲುಲಿತವನಮಾಲಂ ಸ್ವತೇಜಸಾಪಾಸ್ತಕಲಿಕಾಲಂ .. 187..

ಗುಂಜಾರವಾಲಿಕಲಿತಂ ಗುಂಜಾಪುಂಜಾನ್ವಿತೇ ಶಿರಸಿ .

ಭುಂಜಾನಂ ಸಹ ಗೋಪೈಃ ಕುಂಜಾಂತರವರ್ತಿನಂ ಹರಿಂ ಸ್ಮರತ .. 188..

ಮಂದಾರಪುಷ್ಪವಾಸಿತಮಂದಾನಿಲಸೇವಿತಂ ಪರಾನಂದಂ .

ಮಂದಾಕಿನೀಯುತಪದಂ ನಮತ ಮಹಾನಂದದಂ ಮಹಾಪುರುಷಂ .. 189..

ಸುರಭೀಕೃತದಿಗ್ವಲಯಂ ಸುರಭಿಶತ್ಯೈರಾವೃತಂ ಸದಾ ಪರಿತಃ .

ಸುರಭೀತ್ಕ್ಷಪಣಮಹಾಸುರಭೀಮಂ ಯಾದವಂ ನಮತ .. 190..

ಕಂದರ್ಪಕೋಟಿಸುಭಗಂ ವಾಂಛಿತಫಲದಂ ದಯಾರ್ಣವಂ

ಕೃಷ್ಣಂ .

ತ್ಯಕ್ತ್ವಾ ಕಮನ್ಯವಿಷಯಂ ನೇತ್ರಯುಗಂ ದ್ರಷ್ಟುಮುತ್ಸಹತೇ .. 191..

ಪುಣ್ಯತಮಾಮತಿಸುರಸಾಂ ಮನೋಽಭಿರಾಮಾಂ ಹರೇಃ ಕಥಾಂ ತ್ಯಕ್ತ್ವಾ .

ಶೋತುಂ ಶ್ರವಣದ್ವಂದ್ವಂ ಗ್ರಾಮ್ಯಂ ಕಥಮಾದರಂ ಭವತಿ .. 192..

ದೌರ್ಭಾಗ್ಯಮಿಂದ್ರಿಯಾಣಾಂ ಕೃಷ್ಣೇ ವಿಷಯೇ ಹಿ ಶಾಶ್ವತಿಕೇ .

ಕ್ಷಣಿಕೇಷು ಪಾಪಕರಣೇಷ್ವಪಿ ಸಜ್ಜಂತೇ ಯದನ್ಯವಿಷಯೇಷು .. 193..

.. 18.. ಸಗುಣನಿರ್ಗುಣಯೋರೈಕೈಕಪ್ರಕರಣಂ .

ಶ್ರುತಿಭಿರ್ಮಹಾಪುರಾಣೈಃ ಸಗುಣಗುಣಾತೀತಯೋರೈಕ್ಯಂ .

ಯತ್ಪ್ರೋಕ್ತಂ ಗೂಢತಯಾ ತದಹಂ ವಕ್ಷ್ಯೇತಿವಿಶದಾರ್ಥಂ .. 194..

ಭೂತೇಷ್ವಂತರ್ಯಾಮೀ ಜ್ಞಾನಮಯಃ ಸಚ್ಚಿದಾನಂದಃ .

ಪ್ರಕೃತೇಃ ಪರಃ ಪರಾತ್ಮಾ ಯದುಕುಲತಿಲಕಃ ಸ ಏವಾಯಂ .. 195..
 ನನು ಸಗುಣೋ ದೃಶ್ಯತನುಸ್ತಥೈಕದೇಶಾಧಿವಾಸಶ್ಚ .
 ಸ ಕಥಂ ಭವೇತ್ತರಾತ್ಮಾ ಪ್ರಾಕೃತವದ್ರಾಗರೋಷಯುತಃ .. 196..
 ಇತರೇ ದೃಶ್ಯಪದಾರ್ಥಾ ಲಕ್ಷ್ಯಂತೇನೇನ ಚಕ್ಷುಷಾ ಸರ್ವೇ .
 ಭಗವಾನನಯಾ ದೃಷ್ಟ್ಯಾ ನ ಲಕ್ಷ್ಯತೇ ಜ್ಞಾನದೃಗ್ಮಯಃ .. 197..
 ಯದ್ವಿಶ್ವರೂಪದರ್ಶನಸಮಯೇ ಪಾರ್ಥಾಯ ದತ್ತವಾನ್ಭಗವಾನ್ .
 ದಿವ್ಯಂ ಚಕ್ಷುಸ್ತಸ್ಮಾದದೃಶ್ಯತಾ ಯುಜ್ಯತೇ ನೃಹರೌ .. 198..
 ಸಾಕ್ಷಾದ್ಯಥೈಕದೇಶೇ ವರ್ತುಲಮುಪಲಭ್ಯತೇ ರವೇರ್ಬಿಂಬಂ .
 ವಿಶ್ವಂ ಪ್ರಕಾಶಯತಿ ತತ್ಸರ್ವೈಃ ಸರ್ವತ್ರ ದೃಶ್ಯತೇ ಯುಗಪತ್ .. 199..
 ಯದ್ಯಪಿ ಸಾಕಾರೋಽಯಂ ತಥೈಕದೇಶೀ ವಿಭಾತಿ ಯದುನಾಥಃ .
 ಸರ್ವಗತಃ ಸರ್ವಾತ್ಮಾ ತಥಾಪ್ಯಯಂ ಸಚ್ಚಿದಾನಂದಃ .. 200..
 ಏಕೋ ಭಗವಾನೈಮೇ ಯುಗಪದ್ಗೋಪೀಷ್ಟನೇಕಾಸು .
 ಅಥವಾ ವಿದೇಹಜನಕಶ್ರುತದೇವಭೂದೇವಯೋರ್ಹರಿಯುಗಪತ್ .. 201..
 ಅಥಾವಾ ಕೃಷ್ಣಾಕಾರಾಂ ಸ್ವಚಮೂಂ ದುರ್ಯೋಧನೋಽಪಶ್ಯತ್ .
 ತಸ್ಮಾದ್ವ್ಯಾಪಕ ಆತ್ಮಾ ಭಗವಾನ್ದರಿರೀಶ್ವರಃ ಕೃಷ್ಣಃ .. 202..
 ವಕ್ಷಸಿ ಯದಾ ಜಘಾನ ಶ್ರೀವತ್ಸಃ ಶ್ರೀಪತೇಃ ಸ ಕಿಂ ದ್ವೇಷ್ಯಃ .
 ಭಕ್ತಾನಾಮಸುರಾಣಾಮನ್ಯೇಷಾಂ ವಾ ಫಲಂ ಸದೃಶಂ .. 203..
 ತಸ್ಮಾನ್ನ ಕೋಽಪಿ ಶತ್ರುನೋ ಮಿತ್ರಂ ನಾಪ್ಯುದಾಸೀನಃ .
 ನೃಹರಿಃ ಸನ್ಮಾರ್ಗಸ್ಥಃ ಸಫಲಃ ಶಾಖೀವ ಯದುನಾಥಃ .. 204..
 ಲೋಹಶಲಾಕನಿವಹೈಃ ಸ್ವರ್ಶಾಶ್ಮನಿ ಭಿದ್ಯಮಾನೇಽಪಿ .
 ಸ್ವರ್ಣತ್ವಮೇತಿ ಲೌಹಂ ದ್ವೇಷಾದಪಿ ವಿದ್ವಿಷಾಂ ತಥಾ ಪ್ರಾಪ್ತಿಃ .. 205..
 ನನ್ವಾತ್ಮನಃ ಸಕಾಶಾದುತ್ಪನ್ನಾ ಜೀವಸಂತತಿಶ್ಚೇಯಂ .
 ಜಗತಃ ಪ್ರಿಯತರ ಆತ್ಮಾ ತತ್ಪ್ರಕೃತೇ ನೈವ ಸಂಭವತಿ .. 206..
 ವತ್ಸಾಹರಣಾವಸರೇ ಪೃಥಗ್ವಯೋರೂಪವಾಸನಾಭೂಷಾನ್ .
 ಹರಿರಜಮೋಹಂ ಕರ್ತುಂ ಸವತ್ಸಗೋಪಾನ್ವಿನಿರ್ಮಮೇ ಸ್ವಸ್ಮಾತ್ .. 207..
 ಅಗ್ನೇರ್ಯಥಾ ಸ್ಫುಲಿಂಗಾಃ ಕ್ಷುದ್ರಾಸ್ತು ವ್ಯುಚ್ಚರಂತೀತಿ .
 ಶ್ರುತ್ಯರ್ಥಂ ದರ್ಶಯಿತುಂ ಸ್ವತನೋರತನೋತ್ಸ ಜೀವಸಂದೋಹಂ .. 208..
 ಯಮುನಾತೀರನಿಕುಂಜೇ ಕದಾಚಿದಪಿ ವತ್ಸಕಾಂಶ್ಚ ಚಾರಯತಿ .
 ಕೃಷ್ಣೇ ತಥಾರ್ಯಗೋಪೇಷು ಚ ವರಗೋಷ್ಠೇಷು ಚಾರಯತ್ಸಾರಾತ್ .. 209..
 ವತ್ಸಂ ನಿರೀಕ್ಷ್ಯ ದೂರಾದ್ಗಾವಃ ಸ್ನೇಹೇನ ಸಂಭ್ರಾಂತಾಃ .
 ತದಭಿಮುಖಂ ಧಾವಂತ್ಯಃ ಪ್ರಯಯುರ್ಗೋಪೈಶ್ಚ ದುರ್ವಾರಾಃ .. 210..

ಪ್ರಸವಭರೇಣ ಭೂಯಃ ಸ್ತುತಸ್ತನಾಃ ಪ್ರಾಪ್ಯ ಪೂರ್ವವದ್ವತ್ಸಾನ್ .
 ಪೃಥುರನನಯಾ ಲಿಹಂತ್ಯಸ್ತರ್ಣಕವತ್ಯಃ ಪ್ರಪಾಯಯನ್ವಮುದಾ .. 211..
 ಗೋಪ ಅಪಿ ನಿಜಬಾಲಾಂಜಗೃಹುರ್ಮೂರ್ಧಾನಮಾಘಾಯ .
 ಇತ್ಥಮಲೌಕಿಕಲಾಭಸ್ತೇಷಾಂ ತತ್ರ ಕ್ಷಣಂ ವವೃಧೇ .. 212..
 ಗೋಪಾ ವತ್ಸಾಶ್ಚಾನ್ಯಾ ಪೂರ್ವಂ ಕೃಷ್ಣಾತ್ಮಕಾ ಹ್ಯಭವನ್ .
 ತೇನಾತ್ಮನಃ ಪ್ರಿಯತ್ವಂ ದರ್ಶಿತಮೇತೇಷು ಕೃಷ್ಣೇನ .. 213..
 ಪ್ರೇಯಃ ಪುತ್ರಾದ್ವಿತ್ತಾತ್ಪ್ರೇಯೋಽನ್ಯಸ್ಮಾಚ್ಚ ಸರ್ವಸ್ಮಾತ್ .
 ಅಂತರತರಂ ಯದಾತ್ಮೇತ್ಯುಪನಿಷದಃ ಸತ್ಯತಾಭಿಹಿತಾ .. 214..
 ನನ್ವುಚ್ಚಾವಚಭೂತೇಷ್ವಾತ್ಮಾ ಸಮ ಏವ ವರ್ತತೇಽಥ ಹರಿಃ .
 ದುರ್ಯೋಧನೇಽರ್ಜುನೇ ವಾ ತರತಮಭಾವಂ ಕಥಂ ನು ಗತವಾನ್ಯಃ .. 215..
 ಬಧಿರಾಂಧಪಂಗುಮೂಕಾ ದೀರ್ಘಾಃ ಖರ್ವಾಃ ಸರೂಪಾಶ್ಚ .
 ಸರ್ವೇ ವಿಧಿನಾ ದೃಷ್ಟಾಃ ಸವತ್ಸಗೋಪಾಶ್ಚತುರ್ಭುಜಾಸ್ತೇನ .. 216..
 ಭೂತಸಮತ್ವಂ ನೃಹರೇಃ ಸಮೋ ಹಿ ಮಶಕೇನ ನಾಗೇನ .
 ಲೋಕೈಃ ಸಮಸ್ತಿಭಿರ್ವೇತ್ಯುಪನಿಷದಾ ಭಾಷಿತಃ ಸಾಕ್ಷಾತ್ .. 217..
 ಆತ್ಮಾ ತಾವದಭೋಕ್ತಾ ತಥೈವ ನನು ವಾಸುದೇವಶ್ಚೇತ್ .
 ನಾನಾಕೈತವಯತ್ತ್ವೈಃ ಪರರಮಣೀಭಿಃ ಕಥಂ ರಮತೇ .. 218..
 ಸುಂದರಮಭಿನವರೂಪಂ ಕೃಷ್ಣಂ ದೃಷ್ಟ್ವಾ ವಿಮೋಹಿತಾ ಗೋಪ್ಯಃ .
 ತಮಭಿಲಷಂತೋ ಮನಸಾ ಕಾಮಾದ್ವಿರಹವ್ಯಥಾಂ ಪ್ರಾಪುಃ .. 219..
 ಗಚ್ಛಂತ್ಯಸ್ತಿಷ್ಠಂತೋ ಗೃಹಕೃತ್ಯಪರಾಶ್ಚ ಭುಂಜಾನಾಃ .
 ಕೃಷ್ಣಂ ವಿನಾನ್ಯವಿಷಯಂ ಸಮಕ್ಷಮಪಿ ಜಾತು ನಾವಿಂದನ್ .. 220..
 ದುಃಸಹವಿರಹಭ್ರಾಂತ್ಯಾ ಸ್ವಪತೀಂದದೃಶುಸ್ತರೂನ್ನರಾಂಶ್ಚ
 ಪಶೂನ್ .
 ಹರಿಯಮಿತಿ ಸುಪ್ರೀತಾಃ ಸರಭಸಮಾಲಿಂಗಯಾಂಚಕುಃ .. 221..
 ಕಾಸಪಿ ಚ ಕೃಷ್ಣಾಯಂತೀ ಕಸ್ಯಾಶ್ಚಿತ್ಪೂತನಾಯಂತ್ಯಾಃ .
 ಅಪಿಬತ್ಸ ನಮಿತಿ ಸಾಕ್ಷಾದ್ವ್ಯಾಸೋ ನಾರಾಯಣಃ ಪ್ರಾಹ .. 222..
 ತಸ್ಮಾನ್ನಿಜನಿಜದಯಿತಾನ್ಯಷ್ಟಾಕಾರಾನ್ವ ಜಸ್ತಿಯೋ ವೀಕ್ಷ್ಯ .
 ಸ್ವಪರನೃಪತಿಪತ್ನೀನಾಮಂತರ್ಯಾಮೀ ಹರಿಃ ಸಾಕ್ಷಾತ್ .. 223..
 ಪರಮಾರ್ಥತೋ ವಿಚಾರೇ ಗುಡತನ್ಮಧುರತ್ವದೃಷ್ಟಾಂತಾತ್ .
 ನಶ್ವರಮಪಿ ನರದೇಹಂ ಪರಮಾತ್ಮಾಕಾರತಾಂ ಯಾತಿ .. 224..
 ಕಿಂ ಪುನರನಂತಶಕ್ಷೇರ್ಲೀಲಾವಪುರೀಶ್ವರಸ್ಯೇಹ .
 ಕರ್ಮಾಣ್ಯಲೌಕಿಕಾನಿ ಸ್ವಮಾಯಯಾ ವಿದಧತೋ ನೃಹರೇಃ .. 225..
 ಮೃದ್ಭಕ್ಷಣೇನ ಕುಪಿಅತಾಂ ವಿಕಸಿತವದನಾಂ ಸ್ವಮಾತರಂ ವಕ್ತ್ರೇ .

ವಿಶ್ವಮದರ್ಶಯದಖಿಲಂ ಕಿಂ ಪುನರಥ ವಿಶ್ವರೂಪೋಽಸೌ .. 226..

.. 19.. ಅನುಗ್ರಹಿಕಪ್ರಕರಣಂ .

ವಿಷವಿಷಮಸ್ತನಯುಗಲಂ ಪಾಯಯಿತುಂ ಪೂತನಾ ಗೃಹಂ ಪ್ರಾಪ್ತಾ .

ತನ್ಯಾಃ ಪೃಥುಭಾಗ್ಯಾಯಾ ಆಸೀತ್ಕೃಷ್ಣಾರ್ಪಣೋ ದೇಹಃ .. 227..

ಅನಯತ್ಪೃಥುತರಶಕಟಂ ನಿಜನಿಕಟಂ ವಾ ಕೃತಾಪರಾಧಮಪಿ .

ಕಂಠಾಶ್ಲೇಷವಿಶೇಷಾದವಧೀದ್ಬಾಲ್ಯೇಽಸುರಂ ಕೃಷ್ಣಃ .. 228..

ಯಮಲಾರ್ಜುನೌ ತರೂ ಉನ್ಮೂಲ್ಯೋಲೂಖಲಗತಶ್ಚಿರಂ ಖಿನ್ನೌ .

ರಿಂಗನ್ನಂಗಣಭೂಮೌ ಸ್ವಮಾಲಯಂ ಪ್ರಾಪಯನ್ನೃಹರಿಃ .. 229..

ನಿತ್ಯಂ ತ್ರಿದಶದ್ವೇಷೀ ಯೇನ ಚ ಮೃತ್ಯೋರ್ವಶೀಕೃತಃ ಕೇಶೀ .

ಕಾಕಃ ಕೋಽಪಿ ವರಾಕೋ ಬಕೋಽಪ್ಯಶೋಕಂ ಗತೋ ಲೋಕಂ .. 230..

ಗೋಗೋಪೀಗೋಪಾನಾಂ ನಿಕರಮಹಿ ಪೀಡಯಂತಮತಿವೇಗಾತ್ .

ಅನಘಮಘಾಸುರಮಕರೋತ್ಪೃಥುತರಮುರಗೇಶ್ವರಂ ಭಗವಾನ್ .. 231..

ಪೀತ್ವಾರಣ್ಯಹುತಾಶನಮಸಹ್ಯತತ್ತೇಜಸೋ ಹೇತೋಃ .

ದಗ್ಧಾನ್ಮೃಗ್ಧಾನಖಿಲಾಂಜುಗೋಪ ಗೋಪಾನ್ಮೃಪಾಸಿಂಧುಃ .. 232..

ಪಾತು ಗೋಕುಲಮಾಕುಲಮಶನಿತಟಿದ್ವರ್ಷಣೈಃ ಕೃಷ್ಣಃ .

ಅಸಹಾಯಏಕಹಸ್ತೇ ಗೋವರ್ಧನಮುದ್ಧಧಾರೋಚ್ಚೈಃ .. 233..

ವಾಸೋಲೋಭಾಕಲಿತಂ ಧಾವದ್ರಜಕಂ ಶಿಲಾತಲೈರ್ಹತ್ವಾ .

ವಿಸ್ಮೃತ್ಯ ತದಪರಾಧಂ ವಿಕುಂಠವಾಸೋಽರ್ಪಿತಸ್ತಸ್ಮೈ .. 234..

ತ್ರೇಧಾ ವಕ್ರಶರೀರಾಮತಿಲಂಬೋಷ್ಠೀಂ ಸ್ವಲದ್ವಪುರ್ವಚನಾತ್ .

ಸ್ರಕ್ಷಂದನಪರಿತೋಷಾತ್ಕುಬ್ಜಾಮೃಜ್ವಾನನಾಮಕರೋತ್ .. 235..

ನಿಹತಃ ಪಪಾತ ಹರಿಣಾ ಹರಿಚರಣಾಗ್ರೇಣ ಕುವಲಯಾಪೀಡಃ .

ತುಂಗೋನ್ಮತ್ತಮತಂಗಃ ಪತಂಗವದ್ಧೀಪಕನ್ಯಾಗ್ರೇ .. 236..

ಯುದ್ಧಮಿಷಾತ್ಸಹ ರಂಗೇ ಶ್ರೀರಂಗೇನಾಂಗಸಂಗಮಂ ಪ್ರಾಪ್ಯ .

ಮುಸ್ತ್ವಿ ಕಚಾಣೂರಾಖ್ಯೌ ಯಯತುರ್ನಿಃಶ್ರೇಯಸಂ ಸಪದಿ .. 237..

ದೇಹಕೃತಾದಪರಾಧಾದ್ವೈಕುಂಠೋತ್ಕಂಠಿತಾಂತರಾತ್ಮಾನಂ .

ಯದುವರಕುಲಾವತಂಸಃ ಕಂಸಂ ವಿದ್ವಂಸಯಾಮಾಸ .. 238..

ಹರಿಸಂದರ್ಶನಯೋಗಾತ್ಪೃಥುರಣತೀರ್ಥೇ ನಿಮಜ್ಜತೇ ತಸ್ಮೈ .


ಭಗವಾನ್ನು ಪ್ರದದಾದ್ಯಃ ಸದ್ಯಶ್ಚೈದ್ಯಾಯ ಸಾಯುಜ್ಯಂ .. 239..


ಮೀನಾದಿಭಿರವತಾರೈರ್ನಿಹತಾಃ ಸುರವಿದ್ವಿಷೋ ಬಹವಃ .

ನೀತಾಸ್ತೇ ನಿಜರೂಪಂ ತತ್ರ ಚ ಮೋಕ್ಷಸ್ಯ ಕಾ ವಾರ್ತಾ .. 240..

ಯೇ ಯದುನಂದನನಿಹತಾಸ್ತೇ ತು ನ ಭೂಯಃ ಪುನರ್ಭವಂ ಪ್ರಾಪುಃ .
ತಸ್ಮಾದವತಾರಾಣಾಮಂತರ್ಯಾಮೀ ಪ್ರವರ್ತಕಃ ಕೃಷ್ಣಃ .. 241..
ಬ್ರಹ್ಮಾಂಡಾನಿ ಬಹೂನಿ ಪಂಕಜಭವಾನ್ಪ್ರತ್ಯಂಡಮತ್ಯದ್ಭುತಾನ್
ಗೋಪಾನ್ವತ್ಸಯುತಾನದರ್ಶಯದಜಂ ವಿಷ್ಣುನಶೇಷಾಂಶ್ಚ ಯಃ .
ಶಂಭುರ್ಯಚ್ಚರಣೋದಕಂ ಸ್ವಶಿರಸಾ ಧತ್ತೇ ಚ ಮೂರ್ತಿತ್ರಯಾತ್
ಕೃಷ್ಣೋ ವೈ ಪೃಥಗಸ್ತಿ ಕೋಽಪ್ಯವಿಕೃತಃ ಸಚ್ಚಿನ್ಮಯೋ ನೀಲಿಮಾ .. 242..
ಕೃಪಾಪಾತ್ರಂ ಯಸ್ಯ ತ್ರಿಪುರರಿಪುರಂಭೋಜವಸತಿಃ
ಸುತಾ ಜಹ್ನೋಃ ಪೂತಾ ಚರಣನಖನಿರ್ಣೇಜನಜಲಂ .
ಪ್ರದಾನಂ ವಾ ಯಸ್ಯ ತ್ರಿಭುವನಪತಿತ್ವಂ ವಿಭುರಪಿ
ನಿದಾನಂ ಸೋಽಸ್ಮಾಕಂ ಜಯತಿ ಕುಲದೇವೋ ಯದುಪತಿಃ .. 243..
ಮಾಯಾಹಸ್ತೇಽರ್ಪಯಿತ್ವಾ ಭರಣಕೃತಿಕೃತೇ ಮೋಹಮೂಲೋದ್ಭವಂ ಮಾಂ
ಮಾತಃ ಕೃಷ್ಣಾಭಿಧಾನೇ ಚಿರಸಮಯಮುದಾಸೀನಭಾವಂ ಗತಾಸಿ .
ಕಾರುಣ್ಯೈಕಾಧಿವಾಸೇ ಸಕೃದಪಿ ವದನಂ ನೇಕ್ಷಸೇ ತ್ವಂ ಮದೀಯಂ
ತತ್ಪರ್ವಜ್ಞೇ ನ ಕರ್ತುಂ ಪ್ರಭವಸಿ ಭವತೀ ಕಿಂ ನು ಮೂಲಸ್ಯ ಶಾಂತಿಂ .. 244..
ಉದಾಸೀನಃ ಸ್ತಬ್ಧಃ ಸತತಮಗುಣಃ ಸಂಗರಹಿತೋ
ಭವಾಂಸ್ತಾತಃ ಕಾತಃ ಪರಮಿಹ ಭವೇಜ್ಜೀವನಗತಿಃ .
ಅಕಸ್ಮಾದಸ್ಮಾಕಂ ಯದಿ ನ ಕುರುತೇ ಸ್ನೇಹಮಥ ತತ್
ವಸಸ್ವ ಸ್ವೀಯಾಂತರ್ವಿಮಲಜರರೇಽಸ್ಮಿನ್ನುನರಪಿ .. 245..
ಲೋಕಾಧೀಶೇ ತ್ವಯೇಶೇ ಕಿಮಿತಿ ಭವಭವಾ ವೇದನಾ ಸ್ವಾಶ್ರಿತಾನಾಂ
ಸಂಕೋಚಃ ಪಂಕಜಾನಾಂ ಕಿಮಿಹ ಸಮುದಿತೇ ಮಂಡಲೇ ಚಂಡರಶೈಃ .
ಭೋಗಃ ಪೂರ್ವಾರ್ಜಿತಾನಾಂ ಭವತಿ ಭುವಿ ನೃಣಾಂ ಕರ್ಮಣಾಂ ಚೇದವಶ್ಯಂ
ತನ್ನೇ ದೃಷ್ಟೈರ್ನೃಪುಷ್ಪೈರ್ನನು ದನುಜನೃಪೈರೂರ್ಜಿತಂ ನಿರ್ಜಿತಂ ತೇ .. 246..
ನಿತ್ಯಾನಂದಸುಧಾನಿಧೇರಧಿಗತಃ ಸನ್ನೀಲಮೇಘಃ ಸತಾ-
ಮೌತ್ಕಂಠ್ಯಪ್ರಬಲಪ್ರಭಂಜನಭರೈರಾಕರ್ಷಿತೋ ವರ್ಷತಿ .
ವಿಜ್ಞಾನಾಮೃತಮದ್ಭುತಂ ನಿಜವಚೋ ಧಾರಾಭಿರಾರಾದಿದಂ
ಚೇತಶ್ಚಾತಕ ಚೇನ್ನ ವಾಂಛತಿಮೃಷಾಕ್ರಾಂತೋಽಸಿ ಸುಪ್ತೋಽಸಿ ಕಿಂ .. 247..
ಚೇತಶ್ಚಂಚಲತಾಂ ವಿಹಾಯ ಪುರತಃ ಸಂಧಾಯ ಕೋಟಿದ್ವಯಂ
ತತ್ಕೈಕತ್ರ ನಿಧೇಹಿ ಸರ್ವವಿಷಯಾನನ್ಯತ್ರ ಚ ಶ್ರೀಪತಿಂ .
ವಿಶ್ರಾಂತಿರ್ಹಿತಮಪ್ಯಹೋ ಕ್ಷ ನು ತ್ವಯೋರ್ಮಧ್ಯೇ ತದಾಲೋಚ್ಯತಾಂ
ಯುಕ್ತ್ಯಾ ವಾನುಭವೇನ ಯತ್ರ ಪರಮಾನಂದಶ್ಚ ತತ್ಸೇವ್ಯತಾಂ .. 248..
ಪುತ್ರಾನ್ಮೌತ್ರಮಥಸ್ತ್ರಿಯೋಽನ್ಯಯುವತೀರ್ವಿತ್ತನ್ಯಥೋಽನ್ಯದ್ಧನಂ
ಭೋಜ್ಯಾದಿಷ್ಟಪಿ ತಾರತಮ್ಯವಶತೋ ನಾಲಂ ಸಮುತ್ಕಂಠಯಾ .

ನೈತಾದ್ಯಗ್ಯದುನಾಯಕೇ ಸಮುದಿತೇ ಚೇತಸ್ಯನಂತೇ ವಿಭೌ
 ಸಾಂದ್ರಾನಂದಸುಧಾರ್ಣವೇ ವಿಹರತಿ ಸ್ವೈರಂ ಯತೋ ನಿರ್ಭಯಂ .. 249..
 ಕಾಮ್ಯೋಪಾಸನಯಾರ್ಥಯಂತ್ಯನುದಿನಂ ಕಿಂಚಿತ್ಪಲಂ ಸೇಪ್ತಿತಂ
 ಕಿಂಚಿತ್ಸ್ವರ್ಗಮಥಾಪವರ್ಗಮಪರೈರ್ಯೋಗಾದಿಯಜ್ಞಾದಿಭಿಃ .
 ಅಸ್ಮಾಕಂ ಯದುನಂದನಾಂಘ್ರಿಯುಗಲಧ್ಯಾನಾವಧಾನಾರ್ಥಿನಾಂ
 ಕಿಂ ಲೋಕೇನ ದಮೇನ ಕಿಂ ನೃಪತಿನಾ ಸ್ವರ್ಗಾಪವರ್ಗೈಶ್ಚ ಕಿಂ .. 250..
 ಆಶ್ರಿತಮಾತ್ರಂ ಪುರುಷಂ
 ಸ್ವಾಭಿಮುಖಂ ಕರ್ಷತಿ ಶ್ರೀಶಃ .
 ಲೋಹಮಪಿ ಚುಂಬಕಾಶ್ಮಾ
 ಸಂಮುಖಮಾತ್ರಂ ಜಡಂ ಯದ್ವತ್ .. 251..
 ಅಯಮುತ್ತಮೋಽಯಮಧಮೋ
 ಜಾತ್ಯಾ ರೂಪೇಣ ಸಂಪದಾ ವಯಸಾ .
 ಶ್ಲಾಘ್ಯೋಽಶ್ಲಾಘ್ಯೋ ವೇತ್ಥಂ
 ನ ವೇತ್ತಿ ಭಗವಾನನುಗ್ರಹಾವಸರೇ .. 252..
 ಅಂತಃಸ್ಥಭಾವಭೋಕ್ತಾ
 ತತೋಽಂತರಾತ್ಮಾ ಮಹಾಮೇಘಃ .
 ಖದಿರಶ್ಚಂಪಕ ಇವ ವಾ
 ಪ್ರವರ್ಷಣಂ ಕಿಂ ವಿಚಾರಯತಿ .. 253..
 ಯದ್ಯಪಿ ಸರ್ವತ್ರ ಸಮಸ್ತಥಾಪಿ ನೃಹರಿಸ್ತಥಾಪ್ಯೇತೇ .
 ಭಕ್ತಾಃ ಪರಮಾನಂದೇ ರಮಂತಿ ಸದಯಾವಲೋಕೇನ .. 254..
 ಸುತರಾಮನನ್ಯಶರಣಾಃ ಕ್ಷೀರಾದ್ಯಾಹಾರಮಂತರಾ ಯದ್ವತ್ .
 ಕೇವಲಯಾ ಸ್ನೇಹದೃಶಾ ಕಚ್ಚಪತನಯಾಃ ಪ್ರಜೀವಂತಿ .. 255..
 ಯದ್ಯಪಿ ಗಗನಂ ಶೂನ್ಯಂ ತಥಾಪಿ ಜಲದಾಮೃತಾಂಶ್ಚೂಪೇಣ .
 ಚಾತಕಚಕೋರನಾಮ್ನೋದ್ಯೃಢಭಾವಾತ್ಪೂರಯತ್ಯಾಶಾಂ .. 256..
 ತದ್ವದ್ರಜತಾಂ ಪುಂಸಾಂ ದೃಗ್ವಾಜ್ಮನಸಾಮಗೋಚರೋಽಪಿ ಹರಿಃ .
 ಕೃಪಯಾ ಫಲತೃಕಸ್ಮಾತ್ಸತ್ಯಾನಂದಾಮೃತೇನ ವಿಪುಲೇನ .. 257..
 ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಸ್ಯ
 ಶ್ರೀಗೋವಿಂದಭಗವತ್ಪೂಜ್ಯಪಾದಶಿಷ್ಯಸ್ಯ
 ಶ್ರೀಮಚ್ಛಂಕರಭಗವತಃ ಕೃತೌ
 ಪ್ರಬೋಧಸುಧಾಕರಃ ಸಮಾಪ್ತಃ ..

——
Prabodhasudhakara
pdf was typeset on February 2, 2024

——
Please send corrections to sanskrit@cheerful.com

